
மஹாதேவரும்‌ 


ஒருநாள்‌ வீதியிலே தீஷிதர்‌ மந்த்ரி ஜபர்தஸ்துக்குரிய 
மரியாதைகளோடு பல்லக்கில்‌ போய்க்‌ கொண்டிருந்தார்‌. 


மஹாதேவ சாஸ்த்ரிகள்‌ பாட்டுக்கு அதே ஸமயத்தில்‌ 
அம்பாளைத்‌ தர்சனம்‌ பண்ணிவிட்டு, அவளுடைய சரணார 
விந்தத்தை த்யானம்‌ செய்தபடி அந்த வழியாகத்‌ தம்முடைய 
ஜாகைக்குத்‌ திரும்பிக்‌ கொண்டிருந்தார்‌. பல்லக்கை அவர்‌ 
கவனிக்கவில்லை. 


வீதியிலே அத்தனைபேரும்‌ மந்த்ரியை மரியாதை பண்ணிக்‌ 
கொண்டிருக்கும்போது, அசட்டுப்‌ பிச்சு மாதிரி ,இப்படி ஒரு 
பிராமணன்‌ அலக்ஷ்யமாகக்‌ குறுக்கே போவதைப்‌ பார்த்தார்‌ 
தீக்ஷிதர்‌. “அசட்டுப்‌ பிச்சு மாதிரி இருந்துகொண்டு இத்தனை 
அஹங்காரம்‌ வேறேயா?' என்று தப்பாக நினைத்துவிட்டார்‌. 

அதனால்‌ அதட்டலாக, தம்முடைய பரிவார ஜனங்களைப்‌ 
பார்த்து, 'தொங்கல்‌ காதோடு குறுக்கே வரும்‌ இந்தப்‌ பேர்வழி 
யார்‌? இவருக்கு “அர்த்த சந்த்ர” உபசாரம்‌ பண்ணி அனுப்பி 
வையுங்கள்‌' என்றார்‌. 


மஹா பண்டித்யமும்‌, ரஸஞானமுமுள்ளவரானதால்‌ 

கோபத்தில்‌ உத்தரவு போடும்போதும்கூடச்‌ சமத்கார பாஷை 

யில்‌ “அர்த்த சந்த்ர உபசாரம்‌' என்று சொன்னார்‌. 'கல்தா” 

கொடுப்பதுதான்‌ அர்த்த சந்த்ர உபசாரம்‌ என்பது! கல்தா 

கொடுக்கிறபோது கையை அர்த்தசந்த்ரனைப்‌ போல அரை 

வட்டமாக வைத்துக்‌ கொண்டுதானே ஒருத்தர்‌ கழுத்தைப்‌ 
பிடித்துத்‌ தள்ளுவது? அதனால்‌ இப்படிப்‌ பெயர்‌! 


ஆயாந்த-மத்வந்‌-யதி-தீர்க-கர்ணம்‌ புதம்‌ மஹாதேவ 
ஸுநாமதேயம்‌ I 
விலோக்ய மந்த்ரீ மடக ஸார்வ பெளம: ஸ்ரீநீலகண்ட: 
சிபிகாதிரூட: ॥ 
திஷ்காஸயைதம்‌ த்வதி-நீர்க-கர்ணம்‌ க்ருத்வார்த-சந்த்ரம்‌ 
த்ருதமித்யுவாச ॥ 
சாஸ்த்ரீ ததாகர்ண்ய ஜரித்‌-யுவாச தம்‌ தீக்ஷிதம்‌ ஞான- 
லாவட்ய மூடம்‌ ॥ 


அத்வநி - வழியில்‌: அதி தீர்க கர்ணம்‌ - தீர்க்கமான தொங் 


கல்‌ காதுடன்‌; ஆயாந்தம்‌ - வருகிற; புதம்‌ - அறிவாளியான; 
மஹாதேவ ஸுநாமதேயம்‌ - மஹாதேவ சாஸ்த்ரி என்ற நல்ல 
பெயருள்ளவரை: மகி ஸார்வபெளம: - தீக்ஷிதேந்த்ரரும்‌; 


மந்த்ரீ - மந்த்ரியும்‌; சிபிகாதிரூட: - சிவிகையில்‌ வீற்றிருந்தவரு 
மான; ஸ்ரீநீலகண்ட தீக்ஷிதர்‌; விலோக்ய - பார்த்து; அதி தீர்க 
கர்ணம்‌ - தொங்கல்‌ காதுக்காரரான; ஏநம்‌ - இவரை; த்ருதம்‌ 
- உடனே; க்ருத்வா அர்த்த சந்த்ரம்‌ - “அர்த்த சந்த்ர 
மரியாதை” செய்து; நிஷ்காஸய - விரட்டுங்கள்‌.; இத்யுவாச - 
என்று சொன்னார்‌. 


ச்லோகத்தின்‌ முதல்‌ மூன்று வரியில்‌ வரும்‌ இந்தக்‌ கதை 
யைத்தான்‌ இதுவரை சொன்னேன்‌. 

நாலாம்‌ வரியில்‌ என்ன சொல்லியிருக்றெதென்றால்‌, இப்ப 
டித்‌ தீக்ஷிதர்‌ சொன்னதைக்‌ கேட்டதும்‌ சாஸ்த்ரிகளும்‌ உடனே 
பளிச்சென்று பதில்‌ கொடுத்தார்‌. “மகி ஸார்வ. பெளமர்‌', 
“மந்த்ரி” என்று பெயர்‌ பெற்றிருந்த தீக்ஷிதர்‌ லவலேச ஞானத்தி 
னாலே ஊதிப்போயிருந்த கற்றறி: மூடர்தான்‌ என்று மஹாதேவ 
சாஸ்த்ரி சுடச்சுட பதில்‌ சொன்னதாக அந்த வரியில்‌ இருக்‌ 
கிறது. 


தத்‌ - அதை (தீக்ஷிதர்‌ சொன்னதை); ஆகர்ண்ய - கேட்டு; 

சாஸ்த்ரீ - மஹாதேவ சாஸ்த்ரிகள்‌; ஜ்ஞாந லாவட்ய மூடம்‌ - 

லவலேச ஞானத்தாலே வீங்கிப்‌ போன அறியாதராயெ; தம்‌ 

தீக்ஷிதம்‌ - அந்தத்‌ தீக்ஷிதரிடம்‌; gS yours - gy Hue பதில்‌ 

சொன்னார்‌. 
என்ன பதில்‌? 


“தெருவோடு தான்பாட்டுக்குத்‌ தேவி சிந்தனையோடு 
போகிற ஓர்‌ அப்பாவியைக்‌ கழுத்தைப்‌ பிடித்துத்‌ தள்ளு 
'என்றெவர்‌ எப்படிப்பட்டவராயிருப்பார்‌? படாடோபத்தைப்‌ 
பார்த்தால்‌ பெரிய பதவிக்காரரென்று தெரிகிறது. “அர்த்த 
சந்த்ர உபசாரம்‌! என்கிறதிலிருந்து படிப்பும்‌ இருப்பது தெரி 
கிறது. ஆனால்‌ அது வெறும்‌ படிப்பாயில்லாமல்‌ நிஜமான 
கல்வியாயிருந்தால்‌ இத்தனை டம்பமும்‌ இறுமாப்பும்‌ 
இருக்குமா? இந்தப்‌ பாண்டிய தேசத்தில்‌ தற்போது நிஜமான 
ஸத்வித்வான்கள்‌ இல்லாத குறையினாலேதான்‌ இந்த 
அரைகுறை ஆசாமி பெரிசாக கோபித்துக்கொண்டு 'தாட்பூட்‌' 
பண்ண முடிகிறது” என்று மஹாதேவ சாஸ்த்ரி நினைத்தார்‌. 
தம்முடைய இந்தக்‌ கருத்தைக்‌ கவிநயத்தோடு சொல்லாமல்‌ 
சொல்லி, தீக்ஷிதரைத்‌ தலை குனிய வைத்துப்‌ பாடம்‌ பெறும்‌ 
படிச்‌ செய்ய வேண்டும்‌ என்று நினைத்தார்‌. பளீரென்று 
ச்லோக ரூப்த்திலே பதில்‌ கொடுத்தார்‌. 


ஸூர்யன்‌ -அஸ்தமித்தாச்சு. இன்னும்‌ சந்த்ரனும்‌ உதிக்க 
வில்லை. நக்ஷத்ரங்கள்‌ சிலதுதான்‌ ஏதோ கொஞ்சம்‌ முணுக்‌ 
முணுக்கென்று தெரிகிற ஸமயம்‌. இப்படி ஒரே இருட்டாக 
இருக்கிறபோது மின்மினிப்‌ பூச்சி படாடோபமாக ஜ்வலித்துக்‌ 
காட்டுவதில்‌ ஒன்றும்‌ ஆச்சர்யமில்லையே!' - இவ்வளவுதான்‌ 
சாஸ்த்ரிகள்‌ சொன்னார்‌. 


ஸூர்யே ப்ரநஷ்டே சசிநிஹ்யத்ருஷ்டே தாராஸு மந்த- 
த்யுதிஷு ப்ரகாசம்‌1 

மஹாந்தகாரே (அ) திவிராஜிதே ஹி கத்யோதகோப்‌- 
யல்ப-ருசிர்‌-த சித்ரம்ம 


ஸுர்யே ப்ரநஷ்டே - ஸூர்யன்‌ மறைந்து; சசிநி ஹி 

அத்ருஷ்டே - சந்த்ரன்‌ பார்வைக்கு வராமல்‌; தாராஸு — 

நக்ஷத்ரங்கள்‌; மந்த த்யுதிஷுப்ரகாசம்‌ - ஒளிமங்கி இருக்கிற; 

மஹாந்தகாரே — நல்ல கும்மிருட்டின்போது; கத்யோதக; அபி 

- மின்மினிப்‌ பூச்சிகூட (S என்றால்‌ ஆகாசம்‌, 'த்யோதகம்‌' 

என்றால்‌ ஒளியுள்ளது. வானத்தில்‌ ஒளியைப்‌ பரப்பிக்‌ 

கொண்டு போவதால்‌ மின்மினிப்‌ பூச்சிக்கு இப்படிப்‌ பெயர்‌); 
அல்ப GA: - தன்னுடைய ஸ்வல்ப ப்ரகாசத்தாலேயே; 
விராஜதே - பெரிசாக ஜொலிப்புக்‌ காட்டுகிறது; (இதிலே) ந 
சித்ரம்‌ - ஆச்சர்யமில்லை. 


இப்படி அவர்‌ ஜாடையாகச்‌ சொன்னதே தீக்ஷிதருக்குப்‌ 
போதுமானதாக இருந்தது. நல்ல மாட்டுக்கு ஒரு சூடு என்பார்‌ 
களல்லவா? அனேக விதத்திலே மேன்மை பெற்றிருந்த தீக்ஷிதர்‌ 
உடனே அம்பாளை த்யானித்துப்‌ பார்த்ததில்‌ அவருக்கு 
எல்லாம்‌ தெரிந்துவிட்டது. தாம்‌ எந்த மஹா பண்டிதரைப்‌ 
பார்க்க ஆசைப்பட்டோமோ, அவரையேதான்‌ “தொங்கல்‌ 
காதர்‌' என்று எடுத்தெறிந்து பேசிவிட்டோம்‌; அவர்‌ உபாஸிக்‌ 
An அலங்காரேச்வரிதான்‌ அவரை இங்கே: தம்முடைய 
இஷ்டமூர்த்தியாக உள்ள மீனாக்ஷியிடம்‌ அனுப்பியிருக்கிறாள்‌ 
- என்று தெரிந்துவிட்டது. 

பெரியவர்களாகப்பட்டவர்கள்‌ தாங்கள்‌ செய்த தப்பை 
மனஸ்‌ விட்டு ஒப்புக்‌ கொள்வதிலும்‌ பெரியவர்களாக இருப்‌ 
பார்கள்‌. உடனே தீக்ஷிதர்‌ பல்லக்கிலிருந்து குதித்து நேரே 
மஹாதேவ சாஸ்த்ரியிடம்‌ போய்‌, அவருக்கு சாஸ்த்ரோக்தமாக 
ரொம்பவும்‌ மரியாதைகள்‌ பண்ணி, 'அலங்காரி அனுப்பிவைத்‌ 
துத்தானே மீனாக்ஷியை தர்சிக்க வந்திருக்கறீர்கள்‌?' என்று 
கேட்டார்‌. 


இவர்‌ இப்படிக்‌ கேட்டதிலேயே சாஸ்த்ரிகளுக்கும்‌ இவரு 
டைய பெருமை தெரிந்தது. 


அம்பாளுடைய வித்வித்‌-குழந்தைகள்‌ இரண்டும்‌ அவள்‌ 
ஆசைப்படியே ஒற்றுமையாய்ச்‌ சேர்ந்துவிட்டன! 


நிசம்ய தத்‌-துஷ்ட-மநா WS ச தஸ்மை ஸபர்யாம்‌ விதிவத்‌ 

சகாரா 

பவாந்‌ அலங்கார்யபி-சோதித: ஸந்‌ மீநாம்பிகாம்‌ ஸேவிதும்‌ 

ஆஜகாம II 

மசை -. தீக்ஷிதரும்‌; தத்‌ - அதை (சாஸ்த்ரி சுடச்சுடச்‌ 

சொன்ன பதிலை); நிசம்ய - கேட்டு; து(ய)ஷ்ட மநா: - 
ஸந்தோஷமுற்ற மனத்தவராக... 

நமக்காயிருந்தால்‌, “மந்த்ரியாயும்‌ வித்வானாயுமுள்ள 
நம்மை நடுவீதியிலே எவனோ ஒருத்தன்‌ வெறும்‌ மின்மினிப்‌ 
பகட்டுக்காரன்‌ என்று சொல்வதா?” என்று பற்றிக்‌ கொண்டு 
வரும்‌. உத்தம குணமுள்ள தீக்ஷிதரின்‌ மனஸோ, இப்படி அவர்‌ 
தமக்குப்‌ பாடம்‌ புகட்டியதில்‌ ஸந்தோஷமே அடைந்தது. 
பவபூதியின்‌ ஓலையில்‌ அம்பாள்‌ தேனைச்‌ சுண்டிவிட்டுத்‌ 
தன்னைத்‌ தோற்கப்‌ பண்ணினதையே காளிதாஸன்‌ 'மேஸெள 
பாக்யம்‌' என்று பாடினாற்போலத்தான்‌! 


(தீக்ஷிதர்‌ சாஸ்த்ரிகளின்‌ சூடான பதிலைக்‌ கேட்டு ஸந்தோ 
ஷம்‌ அடைந்தவராக) தஸ்மை - அவருக்கு; ஸபர்யாம்‌ - 
மரியாதைகளை; விதிவத்‌ - விதிப்படி; சகார - செய்தார்‌. 
பவாந்‌ - தாங்கள்‌; அலங்காரி - அபிசோதித; ஸந்‌ - அலங்காரி 
யால்‌ தூண்டப்பட்ட வராக; மீனாம்பிகாம்‌ - மீனாம்பிகையை; 
ஸேவிதும்‌ - ஸேவிப்பதற்கு; ஆஜகாம - வந்திருக்கிறீர்கள்‌. 
இல்லையா? (என்று கேட்டார்‌). 


தாம்‌ ராஜாவின்‌ வலது கையாக, அல்லது ராஜாவும்கூட 
தம்முடைய வார்த்தைப்படி நடக்கிறவனாக, எந்தப்‌ பட்டணத்‌ 
தில்‌ பெரிய கெளரவம்‌ பெற்றிருந்தாரோ, அங்கேயே நட்ட 
நடுவீதியில்‌ சற்றுமுன்தான்‌ தம்மால்‌ வெகு அலக்ஷ்யமாகப்‌ 
பரிஹாஸம்‌ செய்யப்பட்ட ஓர்‌ ஊர்பேர்‌ தெரியாதவரிடம்‌, 
அவர்‌ தம்மைப்‌ பதிலுக்கு ஒரு போடு போட்டபோது, அடக்‌ 
கத்தோடு போய்‌ ஸத்காரம்‌ செய்து தீக்ஷிதர்‌ குசலம்‌ விசாரித்‌ 
திருக்கிறார்‌! 


இப்படியாக, பெரிய அறிஞர்களுக்கும்‌ கவிஞர்களுக்கும்‌ 
அஹங்காரம்‌ ஏறுவதுகூட முடிவிலே அவர்களை மேலும்‌ 
உசத்தி, நமக்கும்‌ பாடம்‌ புகட்டுவதாகவே அமைகிறது. 


புஷ்ப தந்தர்‌ “சவ மஹிம்ந ஸ்தோத்ர'த்திலே ஓர்‌ இடத்‌ 
Sov, * “விகாரோ அபி ச்லாக்ய:' - “விகாரமானதுங்கூடச்லா 
இக்கக்‌ கூடியதாகிறது' என்று சொல்கிறார்‌. விஷத்தைப்‌ 
பரமேச்வரன்‌ பானம்‌ பண்ணி, அது அவருடைய வெள்ளை 
வெளேரென்ற சங்குக்‌ கழுத்தில்‌ நீல மணி மாதிரி ப்ரகாசிப்ப 

தைப்‌ பார்த்து, 'விகாரமானதுகூட ச்லாகிக்கக்‌ கூடியதாகிறது' 
என்கிறார்‌. அப்படித்தான்‌ இந்தப்‌ பெரியவர்களுக்கு உண்டான 
அஹங்காரங்கூட முடிவில்‌ அவர்களுடைய உட்சிறப்பை 
வெளிப்படுத்தி, மெச்சுதலுக்கு உரியதாகிறது.. “விகாரோபி 
ச்லோக்ய.' 


“குரங்கு புத்தி' என்றே சொல்வது வழக்கம்‌. எது ஒன்றிலும்‌ 
சித்தம்‌ க்ஷ்ணகாலங்கூட நிற்காமல்‌ ஸதாஸர்வதா ஒன்று மாற்றி 
யொன்றாகப்‌ பாய்ந்துகொண்டே இருப்பதற்குப்‌ பேர்‌ 
போனது குரங்கு. துளிக்கூட கட்டுப்பாடே இல்லாமலிருப்ப 
தற்கு உதாரணம்‌ அதுதான்‌. இதனால்தான்‌ மனுஷ்யர்களான 
நம்‌ சித்தமும்‌ எதிலும்‌ கட்டுப்பட்டு நிற்காமல்‌ சாஞ்சல்ய 
மயமாக இருக்கிறபோது “குரங்கு புத்தி' என்கிறோம்‌. 


ஹ்ருதய - கபிம்‌ அத்யந்த சபலம்‌ 


என்று ஆசார்யாளே சொல்கிறார்‌.*% “பரமேச்வரா! ரொம்ப 
ரொம்பச்‌ சபலமான இந்த என்னுடைய மனக்குரங்கை பக்திக்‌ 
கயிற்றாலே கட்டி உன்‌ கையிலே பிடித்துக்‌ கொண்டு 
குரங்காட்டி வித்தை பண்ணிப்‌ பிழைத்துப்‌ போ! வெறுமனே 
கபாலத்தை வைத்துக்கொண்டு பிச்சை கேட்பதைவிட இப்படி 
ஒரு வித்தை, சித்தை செய்து காட்டினாயானால்‌, உனக்கும்‌ 
நல்ல வரும்படி வருகிற பிழைப்புக்‌ கிடைக்கும்‌; நானும்‌ 
பிழைத்துப்‌ போவேன்‌' என்று பரமேச்வரனிடம்‌ அவர்‌ 
வேடிக்கையாக ப்ரார்த்திக்கும்போது, “ஹ்ருதய கபி' அதாவது 
“மனக்குரங்கு', என்கிற வார்த்தையைப்‌ போட்டிருக்கிறார்‌. 


வெள்ளைக்காரர்களும்‌ ‘monkey mind’ என்கிறார்கள்‌. 


k சிவானந்நலஹரி - 20 

கட்டுப்பாடேயில்லாமல்‌ ஸதா ஸர்வகாலமும்‌ சரீரத்‌ 
தாலோ, மனஸாலோ, அல்லது இரண்டினாலுமோ அலையாக 
அலைந்து கொண்டேயிருப்பதற்குக்‌ குரங்குதான்‌ ரூபகம்‌. 


ஒரு பசு இருக்கிறது, யானை இருக்கிறது - இவை மாம்ஸம்‌ 
சாப்பிடுவதேயில்லை, சாக உணவுதான்‌ தின்கின்றன என்றால்‌ 
அதிலே ஆச்சர்யப்‌்படுவதற்கு ஒன்றுமில்லை. “பசித்தாலும்‌ புல்‌ 
இன்னாது” என்கிற ஒரு புலி சாக பகஷிணியாக மாறினால்‌ 
அதுதான்‌ ஆச்சர்யம்‌! 


ஆஞ்ஜநேய ஸ்வாமியின்‌ ஆச்சர்யமான பெருமை இதில்‌ 
தான்‌ இருக்கிறது சாஞ்சல்யத்துக்கே (சஞ்சலத்‌ தன்மைக்கே) 
பேர்போன கபியாக அவர்‌ இருந்தபோதிலும்‌, அதோடு மஹா 
பலிஷ்டராக இருந்தபோதிலும்‌, மனஸைக்‌ கொஞ்சங்கூடச்‌ 
சஞ்சலம்‌, சபலம்‌ என்பதேயில்லாமல்‌ அடக்கி, புலன்களை 
யெல்லாம்‌ அடக்கி, இந்த்ரிய நிக்ரஹம்‌ பண்ணி, சரீரத்தையும்‌ 
ராமசந்த்ரமூர்த்தியின்‌ தொண்டுக்கே என்று அடக்கி 
அடிபணிந்து அவர்‌ இருந்ததுதான்‌ அவருடைய மஹிமை. 


இதிலே இன்னொரு ஆச்சர்யம்‌, அவர்‌ மனஸை அடக்கி 
னார்‌, பூர்ணமான இந்தீரியக்‌ கட்டுப்பாட்டோடே இருந்தா 
ரென்றால்‌, எல்லாக்‌ கார்யத்தையும்‌ விட்டுவிட்டு எங்கேயோ 
குஹையிலே மூக்கைப்‌ பிடித்துக்‌ கொண்டு உட்கராந்துவிட 
வில்லை. ஜன ஸமூஹ ஸம்பந்தமில்லாமல்‌, கார்ய ப்ரபஞ்சத்‌ 
தில்‌ பட்டுக்‌ கொள்ளாமல்‌ எங்கேயோ ஒதுங்கி மூக்கைப்‌ பிடித்‌ 
துக்‌ கொண்டு உட்காருபவர்கள்‌ இந்த்ரியம்‌, சித்தம்‌ ஆகிய 
வற்றை ஓடாமல்‌ அடக்கிப்‌ போட்டு விடலாம்‌. ஆஞ்ஐநேயர்‌ 
அப்படி இல்லை. 'அஸாத்ய ஸாதகர்‌' என்கிற அளவுக்குக்‌ 
கார்ய ப்ரபஞ்சத்திலே செய்திருக்கிறார்‌. ஸமுத்ரத்தையே 
தாண்டுவது, ஒரு மலையையே தூக்கிக்‌ கொண்டு. வருவது, 
ஒரு பெரிய வனத்தை அப்படியே நிர்மூலம்‌ பண்ணுவது, 
ஒரு பெரிய பட்டணத்தையே * தஹனம்‌ பண்ணுவது - 
என்றிப்படிச்‌ செய்தவர்‌ அவர்‌. 
இ மலை - ஸஞ்சவி பர்வதம்‌; 
* வனம்‌ - அசோகவனம்‌; 
* பட்டணம்‌ - லங்கரபயுரி. 

.... மனஸ்‌ கொஞ்சங்கூடச்‌ சலிக்காதவர்‌; ஸ்ரீ ராமனின்‌ பாதார 
விந்தத்தை விட்டு . இந்தண்டை, அந்தண்டை துளிக்கூட 
ஆடாமல்‌ ஓடாமல்‌ மனஸை நிறுத்தியிருந்தவர்‌. ஆனால்‌ 
உடம்பால்‌ அவரைப்போல ஓடி ஆடித்‌ தொண்டு செய்த 
இன்னொருத்தர்‌ இல்லை. ராம த்யானத்திலே அசையாத 
மனஸு; ராம கார்யத்திலே 'இதைவிட வேகமில்லை' என்னும்‌ 
படியாக ஓடியாடுகிற உடம்பு! 


ரொம்ப வேகமாக ஓடுவது எது? 
“வாயுவேகம்‌, மனோவேகம்‌' என்பார்கள்‌. 


காற்றுதான்‌ : ஸ்தூலத்தலே பஹு வேகமாகச்‌ செல்வது, 
ஸுக்ஷ்மத்திலே மனஸின்‌ ஓட்டத்துக்கு மிஞ்சி எதுவுமில்லை. 


“காற்று மாதிரி இந்த மனஸு கிடந்து பறக்கிறதே! காற்‌ 
றைப்‌ பிடித்து வைத்து அடக்க முடியாத மாதிரியே அல்லவா 
இந்த மனஸையும்‌ கட்டுப்படுத்தி வைக்க முடியவில்லை?” 
என்று அர்ஜுனன்‌ முறையிடுகிறான்‌ 


சஞ்சலம்‌ ஹி மந: க்ருஷ்ண... வாயோரிவ ஸுதுஷ்கரம்‌ 
(தை 6-34) 


பகவானும்‌ ஆடாமல்‌ அசையாமல்‌ நிறுத்தப்பட்ட யோகி 
யின்‌ மனஸைக்‌ கொஞ்சங்கூடக்‌ காற்றேயில்லாத இடத்தில்‌ 
“ஸ்டெடி'யாக ஜ்வலிக்கிற தீபத்தோடு உவமித்துத்தான்‌ 
சொல்லியிருக்கிறார்‌: 


யதா தபோ நிவாதஸ்தோ நேங்கதே ஸோபமா... 
(கதை 6-19) 
“நிவாதம்‌' என்றால்‌ “காற்று இல்லாமல்‌' என்று அர்த்தம்‌. 
வாதம்‌ என்றால்‌ காற்று. வாதம்‌, வாயு இரண்டும்‌ ஒன்றுதான்‌. 
“வாயுப்‌ பிடிப்பு என்றும்‌ “வாத ரேகம்‌' என்றும்‌ ஒன்றையே 
தான்‌ சொல்கிறோம்‌? 


ஆஞ்ஜநேய ஸ்வாமி யார்‌? 


சஞ்சலத்துக்கே பேர்போன கபி இனத்தில்‌ பிறந்த அவர்‌ 
10 


* CC-0. In Public Domain. Digitized by Muthulakshmi Research Academy 


ஸதாகாலமும்‌ சஞ்சலித்துக்‌ கொண்டேயிருக்கும்‌ வாயுவுக்குப்‌ 
புத்ரர்‌! வாயு குமாரர்‌. “வாதாத்மஜர்‌' என்றும்‌ சொல்வார்கள்‌. 
“வாத' என்றாலும்‌ வாயுதானே? 'ஆத்மஜன்‌' என்றால்‌ புத்ரன்‌. 
வாத - ஆத்மஜன்‌ என்றால்‌ வாயு புத்ரன்‌. 


வாதாத்மஜம்‌ வாநர - யூத - முக்யம்‌ 
ஸ்ரீராமதூதம்‌ சிரஸா நமாமி 


*யூதம்‌' என்றால்‌ கூட்டம்‌, ஸேனை. வானரப்படையில்‌ 
முக்யஸ்தர்‌ இவரே. ஆனபடியால்‌ “வாநர-யூத-முக்யர்‌'. 


இது ச்லோகத்தின்‌ பின்‌ பாதி. முன்‌ பாதி என்ன? அதிலே 
என்ன சொல்லியிருக்கிறது? 


வாயுவேகம்‌, மனோவேகம்‌ என்று இரண்டு சொன்னேனே, 
அந்த இரண்டு வேகமும்‌ படைத்தவர்‌ இவர்‌ என்று சொல்லி 
யிருக்கிறது. ஆனால்‌ மனஸ்‌, இந்த்ரியங்கள்‌ ஆகியவற்றின்‌ 
சலனத்தில்‌ அல்ல. சரீரத்தாலே செய்கிற கார்யத்தில்தான்‌ 
வாயுவேக, மனோவேகக்காரராக இருக்கிறவர்‌. 


மனோ - ஜவம்‌ மாருத - துல்ய - வேகம்‌ 
ஜிதேந்த்ரியம்‌ புத்திமதாம்‌ வரிஷ்டம்‌ 


“மனோ - ஜவம்‌' - மனஸைப்‌ போன்ற வேகம்‌ கொண்ட 
வர்‌. “ஜவம்‌' என்றால்‌ வேகம்‌. 


“மாருத - துல்ய - வேகம்‌” - காற்றுக்கு ஸமமான வேகமுடை 
யவர்‌. “மாருதம்‌' என்றாலும்‌ காற்றுதான்‌. “மந்த மாருதம்‌' 
என்கிறோமல்லவா? மாருதத்தின்‌ புத்ரர்‌ என்பதால்தான்‌ 
அவருக்கு 'மாருதி' என்று பெயர்‌. “வீர மாருதி கம்பீர மாருதி” 
என்று (பஜனையில்‌) பாடுவார்கள்‌. 


ஓயாமல்‌ சலிக்கிற மனஸைப்‌ போல “மனோஜவர்‌': அப்ப 
டியே, ஓயாமல்‌ சலித்துக்‌ கொண்டிருக்கிற வாயுவைப்‌ போல 
"மாருத - துல்ய - வேகர்‌'; அவரே வாயுவின்‌ பிள்ளைதான்‌ - 
“வாதாத்மஜர்‌'; சஞ்சல ஸ்வபாவத்துக்கே பேர்‌ போன கபிகுல 
முக்யஸ்தராக இருப்பவர்‌ வேறே - “வாநர - யூத - முக்யா்‌!' 


இப்படியெல்லாம்‌ இருக்கிறவருடைய ஆச்சர்யமான 

மஹிமை என்ன என்றால்‌, இவரையே ச்லோகம்‌, 
ஜிதேந்த்ரியம்‌ புத்திமதாம்‌ வரிஷ்டம்‌ 
என்று ஸ்தோத்ரிக்கும்படியாவும்‌ இருக்கிறார்‌! 


புலன்களை வென்றவர்‌ இவர்‌: 'ஜிதேந்த்ரியா்‌' - ஜித இந்த்‌ 
ரியர்‌: ஜயிக்கப்பட்ட இந்த்ரியத்தை உடையவர்‌. மனஸ்தான்‌ 
அத்தனை இந்த்ரிய கார்யத்துக்கும்‌ மூலம்‌. ஆகையால்‌ அதை 
ஜயிப்பவர்தான்‌ ஜிதேந்த்ரியர்‌. மஹா சஞ்சலம்‌ வாய்ந்த 
மனஸை pugs ஜிதேந்த்ரியர்‌ இவர்‌. 


அதனாலேதான்‌ புத்திமான்களுக்கெல்லாம்‌ உச்சியிலுள்ள 
'புத்திமதாம்‌ வரிஷ்ட'ராகி யிருக்கிறார்‌. மனஸை நல்லதிலேயே 
'ஸ்டெடி'யாக நிறுத்தி வைப்பதுதான்‌ புத்தி. ஆகையினாலே 
ஜிதேந்த்ரியாக மனோ நிக்ரஹம்‌ செய்துள்ள ஆஞ்ஜநேய 
ஸ்வாமி 'புத்திமதாம்‌ வரிஷ்ட'ராயிருக்கிறார்‌. 


'புத்திமான்‌' என்று சொன்னாலே உசத்திதான்‌. அதைவிட 
உசத்தி 'புத்திமதாம்‌ வர்‌ என்று சொல்லியிருந்தால்‌. அப்படிச்‌ 
சொல்லியிருந்தால்‌ “புத்திமான்களில்‌ சிறந்தவர்‌ என்று 
அர்த்தம்‌ . கொடுக்கும்‌. அதையும்விட உசத்தி, “புத்தி மதாம்‌ 
வரீய' என்று சொல்லியிருந்தால்‌. சிறப்புப்‌ பொருந்தியவர்களி 
லேயே ஒருத்தரை மற்றவரோடு ஒப்பிட்டு, 'கம்பேரடிவ்‌' - ஆக 
அவர்‌ மற்றவரைவிட உயர்வு பொருந்தியவராக இருக்கும்‌ 
போது 'வரீய” என்பார்கள்‌. ஆனால்‌, ஆஞ்ஜநேயரை இப்படிச்‌ 
சொன்னால்கூடப்‌ போதாது! இதையும்விட உசத்தியாக, 
இதற்கு மேலே உசத்தியில்லை; இவரோடுகூட 'கம்பேரிஸ'னுக்‌ 
கும்‌ இடமில்லை; இவர்தான்‌ புத்திக்கு 'ஸூபர்லேடிவ்‌'; புத்தி 
மான்கள்‌ அத்தனை பேருக்கும்‌ உச்சத்தில்‌ இவரைத்தான்‌ வைக்‌ 
கணும்‌" என்றே (ச்லோகத்தில்‌) “புத்திமதாம்‌ வரிஷ்ட' என்று 
சொல்லியிருக்கிறது. “வரிஷ்ட'தான்‌ சிறப்பின்‌ உச்சஸ்தானம்‌. 
அதற்கு மேலேயும்‌ இல்லை, ஸமதையும்‌ இல்லை, அதற்கு 
அடுத்தபடியாக கம்பேர்‌ பண்ணக்கூட இன்னொன்று 
இல்லை. 


é ஞானிகளில்கூட இப்படி ப்ரஹ்மவித்‌, ப்ரஹ்மவித்வரன்‌, 
ப்ரஹ்மவித்வரீயன்‌, ப்ரஹ்மவித்வரிஷ்டன்‌ என்று உயர்த்திக்‌ 

கொண்டே போவதுண்டு. மாருதி புத்திமதாம்‌ வரிஷ்டர்‌. 


ஆனால்‌ இந்த இந்த்ரிய ஜயம்‌, புத்திச்‌ சிறப்பு எல்லாவற்‌ 

றையும்விடப்‌ பெரிய அவருடைய பெருமை என்ன என்றால்‌ 
அவர்‌ ராமதாஸனாக இருந்து, “பகவானுக்கு இவரைப்‌ போலப்‌ 
பணி புரிந்தவரில்லை' என்று அக்ர ஸ்தானம்‌ (முதலிடம்‌) 
பெற்றிருக்கிறாரே, : அதுதான்‌. புத்திமான்களைப்‌ போலவே 
பக்திமான்களுக்கும்‌ வரிஷ்டராயிருக்கிறாரே, அதுதான்‌. தேஹ 
சக்தியோடு, புத்தி நுட்பத்தையும்‌ ரொம்பவும்‌ காட்டிச்‌ செய்ய 
வேண்டிய பணி தூது போவது. அந்தத்‌ தூதுப்‌ பணியை 
ரொம்பவும்‌ சிறப்பாகச்‌ செய்து, ஸாக்ஷாத்‌ ஸீதா - ராமர்க 
ளுக்கே துக்கத்தைப்‌ போக்கிப்‌ பெரிய நம்பிக்கையையும்‌ 
உத்ஸாஹத்தையும்‌ ஊட்டினாரே, அதற்காகத்தான்‌ முக்யமாக 
அவரைத்‌ தலைவணங்கிப்‌ .பணிய வேண்டும்‌. “ஸ்ரீ ராமதூதம்‌ 
சிரஸா நமாமி” என்று பாதத்தில்‌ விழுந்து நமஸ்காரம்‌ பண்ண 
வேண்டும்‌: 

மநோஜவம்‌ மாருத - துல்ய - வேகம்‌ 

ஜிதேந்த்ரியம்‌ புத்திமதாம்‌ வரிஷ்டம்‌ 1 

வாதாத்மஜம்‌ வாநர - யூத - முக்யம்‌ 

ஸ்ரீராமதூதம்‌ சிரஸா நமாமி 1 

கோரும்‌ கொழும்‌ 
டிறுப்வம்‌ 


கரிமுகனாலேயே 


புது வருஷம்‌ பிறக்கும்போது பஞ்சாங்கம்‌ படிப்பது 
வழக்கம்‌. அப்போது முதலில்‌ ஒரு ச்லோகம்‌ சொல்லப்படு 
கிறது: 


வாசசோத்யாஸ்‌ - ஸுமநஸஸ்‌ - ஸர்வார்த்தாநாம்‌ உப்க்ரமே 1 
யம்‌ நத்வா க்ருதக்ருத்யாஸ்யு: தம்‌ நமாமி கஜாநநம்‌ N 


“கஜானன' என்று முடித்ததால்‌, ச்லோகம்‌ பிள்ளையாரைப்‌ 
பற்றியது என்று எல்லாருக்கும்‌ புரிந்திருக்கும்‌. அவரைப்‌ பற்றி 
இங்கே என்ன சொல்லியிருக்கிறது? “ப்ரம்மாதி தேவர்களும்‌ 
கூட எந்தக்‌ கார்யத்தின்‌ ஆரம்பத்திலும்‌ எவரை நமஸ்கரித்தே 
எடுத்த கார்யத்தை முடித்தவர்களாகிறார்களோ அந்த 
கஜானனரை - யானை முகரை - நானும்‌ நமஸ்காரம்‌ பண்ணு 
கிறேன்‌' என்று சொல்லியிருக்கிறது. 


அல்ப சக்தர்களாக உள்ள மனுஷ்யர்கள்தான்‌ என்றில்லை, 
நிரம்ப சக்தி படைத்த தேவர்களும்கூடப்‌ பிள்ளையாரை 
வணங்குகிறார்கள்‌. எப்போதாவது, முக்யமான ஸமயங்களில்‌, 
பிள்ளையார்‌ சதுர்த்தி மாதிரியான இனங்களில்தான்‌ வணங்குகி 
றார்கள்‌ என்றில்லை. எப்போது பார்த்தாலும்‌, எந்தக்‌ காரி 
யத்தை ஆரம்பித்தாலும்‌ வணங்குகிறார்கள்‌” என்று ச்லோகம்‌ 

தெரிவிக்கிறது. 


அது மட்டுமில்லை. வணங்கியதன்‌ பயனைப்‌ பூர்ணமாகப்‌ 
பெற்றுவிடுகிறார்களென்றும்‌ தெரிவித்துவிடுகிறது. அவர்கள்‌ 
நமஸ்காரம்‌ பண்ணினார்கள்‌, இவர்‌ அதை வெறுமனே வாங்‌ 
இக்கொண்டார்‌ என்று முடிந்துபோகவில்லை. அவர்கள்‌ எந்தக்‌ 
கார்யத்தின்‌ ஆரம்பத்தில்‌ அவரை நமஸ்காரம்‌ பண்ணினார்‌ 
களோ அந்தக்‌ கார்யத்தைப்‌. பலிதமாக்கி, நிறைவேற்றிக்‌ 
கொடுத்துவிடுகிறார்‌. அவர்களை எடுத்த கார்யத்தை வெற்றி 
கரமாக முடித்தவர்களாக, அதாவது ச்லோகத்தில்‌ சொல்லி 
யிருக்கிறபடி. 'க்ருத க்ருத்யர்‌'களாக, ஆக்கிவிடுகிறார்‌. 


தேவர்கள்கூடப்‌ பிள்ளையாரை நமஸ்கரிக்கிறார்கள்‌ என்ப 
தற்கு ச்லோகத்தில்‌ 'வா£ீசாத்யா: ஸுமநஸ:” என்று சொல்லி 
யிருக்கிறது. “வாகீசன்‌ முதலான தேவர்கள்‌' என்று அர்த்தம்‌. 


“ஸுமநஸ்‌' என்றால்‌ தேவர்‌. 


“ஸுமநஸ்‌' “என்றால்‌ நேர்‌ அர்த்தம்‌ நல்ல மனம்‌'. நல்ல 
மன விசேஷம்தான்‌ தேவ சக்தி. துஷ்ட மனஸ்தான்‌ அஸர 
சக்தி. புஷ்பத்துக்கும்‌ ஸுமநஸ்‌ என்று பேர்‌ உண்டு. ஒரு செடி 
அல்லது கொடியின்‌ நல்ல மனம்‌ மாதிரி இருப்பது அதன்‌ 
புஷ்பம்‌. நல்ல மனஸுக்கு அடையாளம்‌ என்ன? அதில்‌ அன்பு 
ஊறிக்கொண்டிருப்பதுதான்‌. இம்மாதிரி ஒரு செடியிலோ 
கொடியிலோ மாதுர்யத்தின்‌ ஸாரமான தேன்‌ ஊறிக்‌ கொண்‌ 
டிருப்பது அதன்‌ புஷ்பத்தில்தானே? அதன்‌ பழத்தை, விடவும்‌ 
தித்திப்பு தேன்தான்‌. கசப்பாகக்‌ கசக்கும்‌ காய்‌, பழம்‌ கொண்ட 
தாவரவகைகள்‌ எத்தனையோ உண்டு. ஆனால்‌ அவற்றிலும்‌ 
புஷ்பத்திலே ஊறுநெ தேன்‌ கசப்பாக இருப்பதாக எங்குமே 
கிடையாது. ஒரு செடி அல்லது கொடியில்‌ பார்க்கவும்‌ ரொம்ப 
அழகானது, ஸபர்சத்துக்கும்‌ ரொம்ப மென்மையானது, 
வாஸனையும்‌ அதிகம்‌ கொண்டது, எல்லாவற்றுக்கும்‌ மேலாக 
அதனுடைய பரம மாதுர்ய ஸாரத்தைத்‌ தருவது அதன்‌ 
புஷ்பந்தான்‌. இப்படிச்‌ சொன்னதால்‌ ஐம்புலன்களில்‌ கண்‌, 
சர்மம்‌, மூக்கு, நாக்கு ஆகிய நான்குக்கும்‌ ஒரு புஷ்பம்‌ இன்பம்‌ 
ஊட்டுவதாகத்‌ தெரிகிறது. கண்ணுக்கு ரொம்பவும்‌ அழகான 
ரூபம்‌ பூவுக்கு இருக்கிறது. சர்மத்துக்கு ஸுகமாக அதன்‌ 
மார்த்தவம்‌ (ம்ருதுத்தன்மை). மூக்குக்கு நல்ல ஸாகந்தம்‌. . 

நாக்குக்கு ருசியான தேன்‌. பாக்கி இருப்பது காது. அந்தக்‌ 
காதுக்கு இன்பமான வண்டுகளின்‌ ரீங்காரத்தையும்‌ ஒரு 
புஷ்பம்‌ தன்‌ தேனைக்கொண்டு வரவழைத்துவிடுகிறது! 
_ ஸுமநஸ்‌ என்றால்‌ அழகானது என்றும்‌ அர்த்தம்‌. 
இப்படி நல்ல மனம்‌, அழகு, தேவர்கள்‌, புஷ்பம்‌ ஆகிய 
நாலுக்கும்‌ 'ஸுமனஸ்‌' என்று பெயரிருப்பதை வைத்துச்‌ 
சிலேடை செய்து பல ச்லோகங்கள்‌ உண்டு. (ஸ்ரீ அனந்தராம) 
தீஷிதர்‌ பிராபல்யப்‌ படுத்திவரும்‌ மஹிஷாஸுர மர்த்தினி 
ஸ்தோத்ரத்தில்கூட இப்படி 'ஸுமநஸ்‌ - ஸுமநஸ்‌' என்று 
மூன்று நாலு தரம்‌ அடுக்கிக்‌ கொண்டு போயிருக்கிறது. “நல்ல 
மனம்‌ கொண்ட தேவர்கள்‌ அர்ச்சனை பண்ணுகிற அழகான 
புஷ்பங்களின்‌ நிரம்பவும்‌ மனோஹரமான காந்தியுடன்‌ 
கூடியவளே!” என்று ஸ்தோத்ரிக்கும்போது, “நல்ல மனம்‌”, 
“தேவர்கள்‌', “அழகு”, 'புஷ்பம்‌', 'நிரம்பவும்‌ மனோஹரமான” 
என்கிற ஒவ்வொன்றுக்கும்‌ ஒரு 'ஸுமந'வைப்‌ போட்டு 
அழகாக ச்லோகம்‌ அமைந்திருக்கிறது. 


தேவர்களாலும்‌  பூஜிக்கப்படுபவர்‌ பிள்ளையார்‌ என்று 
, சொல்லும்போதே நல்ல மனம்கொண்ட எவரானாலும்‌ 
அவரைப்‌ பூஜை பண்ணித்தான்‌ பண்ணிவிடுகிறார்கள்‌ என்றும்‌ 
தெரிவித்துவிடுகிற மாதிரி 'வாசசாத்யா: ஸுமநஸ:” என்று, 
தேவர்களைக்‌ குறிப்பாக இந்த ஸுமனஸ்‌ என்ற பெயரால்‌ 
சொல்லியிருக்றெது. 


நல்ல மனமுள்ளவரெல்லாம்‌ ஒருத்தரைப்‌ பூஜை பண்ணு 
கிறார்களென்றால்‌, அப்படிப்‌ பூஜிக்கப்படுபவரும்‌ ரொம்ப 
நல்ல மனஸ்‌ படைத்தவராகத்தான்‌ இருக்க வேண்டும்‌? 


பிள்ளையாருடைய மனஸ்‌ எத்தனை நல்லது என்பதற்கு 
ஒன்று சொல்லிவிட்டால்‌ போதும்‌. ஒருத்தரின்‌ . கிட்டேயே 
கோபம்‌ நெருங்க முடியாது: மஹா கோபிஷ்டர்கூட அவருக்கு 
முன்னால்‌ தானாகவே சாந்தமாகிவிடுவாரென்றால்‌ அப்படிப்‌ 
பட்டவர்‌ வெகு நல்ல மனம்‌, உயர்ந்த அன்புள்ளம்‌ படைத்த 
வராகத்தானே இருக்க வேண்டும்‌? இப்படி ஒரு உதாஹரணம்‌ 
பிள்ளையார்‌ விஷயமாக இருக்கிறது. நம்‌ எல்லோரிடமும்‌, ஈ 

16 
CC-0. In Public Domain. Digitized by Muthulakshmi Research Academy 


எறும்பிலிருந்து ஆரம்பித்து அத்தனை ஜீவராசிகளிடமும்‌ பரம 
கிருபையோடு இருக்கக்கூடிய ஒருவர்‌ யார்‌? ஸாக்ஷாத்‌ அம்பாள்‌ 
தான்‌. இத்தனை ஜீவராசிகளுக்கும்‌ தாயாக இருக்கப்பட்ட 
அகிலாண்ட ஜனனி அவள்தானே? அப்படிப்பட்ட அந்த 
அகிலாண்டேச்வரியே ஒரு ஸமயம்‌ உக்ர ரூபம்‌ கொண்டிருந்‌ 
தாள்‌. ஜம்புகேச்வரத்தில்‌ (திருவனைக்காவில்‌) இருக்கப்பட்ட 
அகிலாண்டேச்வரி கலிகாலத்தில்‌ ஜனங்கள்‌ போகிற போக்‌ 
கைப்‌ பார்த்து இப்படி உக்ரக்‌ கோலமாக ஆகிவிட்டாள்‌. ஸகல 
சக்தியும்‌ அவள்தானாகையால்‌ அன்பில்‌ பரம ஸெளம்யமான 
லலிதாம்பாளாக இருக்கப்பட்ட அவளே கோபம்‌ வந்தால்‌ 
அதன்‌ உச்சியில்‌ காளியாயிருப்பாள்‌. இப்போது அப்படித்தான்‌ 
அகியிருந்தாள்‌. 


கலியைக்‌ கட்டுப்படுத்தி வைப்பதற்காக அவதாரம்‌ செய்தி 
ருந்த நம்முடைய ஆசார்யாள்‌ அங்கே வந்தார்‌. பரமேச்வராவ 
தாரமானதால்‌ அவரால்‌ உக்ரகோலத்திலிருக்கிற அம்பாளிட 
மும்‌ போக முடியும்‌. ஆனாலும்‌ அவர்‌ இந்த ஸந்தர்ப்பத்தைப்‌ 
பயன்படுத்திக்கொண்டு பிள்ளையாரின்‌ அன்பு மனப்‌ 
பெருமையை உலகத்துக்குத்‌ தெரிவிக்க நினைத்தார்‌. அதனால்‌ 
அம்பாளுக்கு நேர்‌ எதிரே, கோயில்‌ முடிந்து மதில்‌ வந்துவிடு 
கிற அவ்வளவு தூரத்திலே, பெரிசாக ஒரு பிள்ளையாரை 
ப்ரதிஷ்டை பண்ணிவிட்டார்‌! 


அவ்வளவுதான்‌! செல்லப்பிள்ளை எதிரே இருக்கிறான்‌ 
என்றதும்‌ ௮ம்பாளுடைய அத்தனை உக்ரமும்‌ போன இடம்‌ 
தெரியாமல்‌ போய்விட்டது! அனேக விநாயக மூர்த்தங்களில்‌ 
ஒன்றுக்கு “செல்லப்‌ பிள்ளையார்‌' என்றே பெயர்‌! . அப்படிப்‌ 
பட்ட பிள்ளையின்‌ அன்பு மன விசேஷத்தால்‌ அம்பாளுக்கும்‌ 
கோபம்‌ போய்‌ வாத்ஸல்யம்‌ பிறந்தது! - 


அப்போது அம்பாளை விட்டுப்‌ போயிருந்த கோபம்‌ 

மறுபடியும்‌ ஒருபோதும்‌ அவளிடம்‌ திரும்பிவிடக்‌ கூடா 

தென்று ஆசார்யாள்‌ நினைத்தார்‌. அதனால்‌ அந்த உக்ர கலை 

களை அப்படியே யந்த்ராகாரமான இரண்டு தாடங்கங்களில்‌ 

ஆகர்ஷித்து சமனம்‌ செய்தார்‌ (அடக்கினார்‌). அந்தத்‌ தாடங்‌ 
கங்களை அம்பாளின்‌ காதுகளிலேயே அணிவித்தார்‌. 

தாடங்கம்‌ ஸெளமங்கல்யத்துக்கு (ஸுமங்கலித்தன்மைக்கு)ச்‌ 
சின்னம்‌. அமிருதத்தைச்‌ சாப்பிட்டவர்களாயிருந்தபோதிலும்‌ 
மற்ற தேவர்களெல்லாம்‌ அழிவடைநெ மஹாப்ரளயத்திலுங்‌ 
கூட, அவர்கள்‌ அமிருதம்‌ சாப்பிட்டபோது தான்‌ ஒருத்தன்‌ 
மட்டும்‌ காலகூட விஷத்தைச்‌ சாப்பிட்டானே, அந்தப்‌ பரமேச்‌ 
வரன்‌ மட்டும்‌ எப்படி அழியாமலிருக்கிறான்‌ என்று ஆசார்‌ 
யாள்‌ 'ஸெளந்தர்ய லஹரி'யில்‌ ஒரு கேள்வி எழுப்பியிருக்‌ 
கிறார்‌* உடனே அதற்கு ரத்னச்‌ சுருக்கமாகப்‌ பதிலும்‌ 
சொல்லிவிடுகிறார்‌ ‘sou ஐநநி தாடங்க மஹிமா: அம்மா! 
இது உன்‌ தாடங்கத்தின்‌ மகிமைதான்‌' என்கிறார்‌. 

இப்படி அவளுடைய பாதிவ்ரத்ய (கற்பு நெறி)ப்‌ 
பெருமைக்குரிய தாடங்கத்தில்‌ உக்ரகலையை ஆகர்ஷித்த 
தோடு, அதற்கு முந்தியே அவளுடைய வாத்ஸல்யப்‌ பெருமை 
யைக்‌ காட்டுவதாக ப்ரிய வத்ஸனான பிள்ளையாரை அவ 
ளுக்கு முன்னால்‌ ப்ரதிஷ்டை பண்ணிவிட்டார்‌. 


ஐம்புகேச்வரம்‌, திரு ஆனைக்கா என்ற இரண்டு பேர்களி 
லுமே பிள்ளையார்‌ ஸம்பந்தமிருக்கிறது. ஜம்பு என்பது நாவல்‌ 
மரம்‌. அந்த க்ஷேத்ரத்தில்‌ வெண்ணாவல்‌ மரம்தான்‌ ஸ்தல 
வ்ருக்ஷம்‌. பிள்ளையாருக்கு ரொம்பப்‌ பிடித்தது நாவல்‌ பழம்‌. 
கபித்த ஜம்பூபல ஸார பக்ஷிதம்‌' என்று ஸ்தோத்ரம்‌ சொல்‌ 
கிறோம்‌. பிள்ளையாரின்‌ பரம பக்தையான ஓளவையாருக்கு 
ஸுப்ரஹ்மண்ய ஸ்வாமி போட்ட சுட்ட பழமும்‌ நாவல்தான்‌. 


“திரு ஆனைக்கா” என்கிறபோதும்‌ அதிலே 'ஆனை” வந்து 
உட்கார்ந்துகொண்டு கஜானன ஹார்த்தியை ஞாபகப்படுத்து 
கிறது. 


ஈச்வரனே ஆசார்ய ரூபத்தில்‌ அவதாரம்‌ செய்தபோது 
ஈச்வரிக்கு, அகிலாண்ட ஈச்வரிக்கு முன்னால்‌ சிவ-சக்தி தம்பதி 
யரின்‌ ப்ரிய ஸுதனான பிள்ளையாரை ப்ரதிஷ்டை செய்தது 
விசேஷம்‌. 


கருணாமூர்த்தியாக இருக்கப்பட்ட பராசக்திக்குமேகூடக்‌ 
கோபம்‌ ஏற்பட்டாலும்‌, அது போய்‌ அவள்‌ குளிர்ந்த 
மனஸோடு லோகத்துக்கு அனுக்ரஹம்‌ பண்ணும்படியாக 
* ச்லோகம்‌ - 28 
18 
6-0. In Public Domain. Digitized by Muthulakshmi Research Academy 


மாற்றிவிடும்‌ சக்தி பிள்ளையாருக்கு இருக்கிறது. “சக்தி” 
என்றால்‌ அவர்‌ ஏதோ பெரிசாக மந்த்ரம்‌ போட்டோ, அல்லது 
வேறே ஏதாவது பண்ணியோ அந்தப்‌ பராசக்தியை மாற்ற 
வேண்டுமென்றில்லை. இவர்‌ அவள்‌ கண்ணிலே பட்டு 
விட்டால்‌ அதுவே போதும்‌. அன்பே வடிவமான விநாயக 
ரூபத்தைப்‌ பார்த்த மாத்திரத்தில்‌ அம்பாளின்‌ கண்‌ வாத்ஸல்ய 
வர்ஷம்‌ பொழியத்‌ தொடங்கிவிடும்‌. 


அத்தனை நல்ல மனஸ்‌ அவருக்கு! ஸுமனஸாகிய அவரை 
வாசசாதி ஸுமனஸர்கள்‌ நமஸ்கரித்தே ஸகல கார்ய ஸித்தி 
பெறுகிறார்கள்‌. 


வாசசர்‌ என்பது யார்‌? திருநாவுக்கரசு ஸ்வாமிகளுக்கு 
அப்படிப்‌ பேர்‌ என்பது தெரிந்திருக்கலாம்‌. மருள்நீக்கியார்‌ 
என்பதே அவருக்கு இயற்பெயர்‌. பிற்பாடு அவர்‌ சமண மதத்‌ 
Aw சேர்ந்து அதிலே ஒரு முக்ய புருஷரானபோது தர்மஸேனர்‌ 
என்று பெயர்‌ வைத்துக்‌ கொண்டார்‌. அதற்கும்‌ பிற்பாடு அவர்‌ 
மறுபடியும்‌ நம்முடைய மதத்துக்கே திரும்பித்‌ திருவதிகையில்‌ 
தம்முடைய முதலாவது தேவாரத்‌ திருப்பதிகம்‌ பாடியவுடன்‌ 
பரமேச்வரனின்‌ வாக்கே அசரீரியாக எழுந்து அவருக்கு 
“நாவுக்கரசு என்ற பெயரைச்‌ சூட்டியது. "நாவுக்கு அரசு 
என்பதற்கு ஸம்ஸ்க்ருதம்‌ ‘unser’. வாக்‌-சொல்‌, ஈசர்‌ - அரசர்‌. 
நாவுக்கு அரசர்‌ என்பது சொல்லுக்கு அரசர்‌ என்பதால்‌ 
தானே? இதற்கும்‌ அப்புறம்‌ திருஞானஸம்பந்தர்‌ அவரை 
“அப்பரே!' என்று அழைத்ததால்‌ அப்பர்‌ என்றும்‌ அவருக்கு 
ஒரு பெயர்‌ ஏற்பட்டுவிட்டது. 


ஆனால்‌ இங்கே (பிள்ளையார்‌ ச்லோகத்தில்‌) சொல்லும்‌ 
வாசசர்‌ என்பது அப்பர்‌ ஸ்வாமிகளல்ல. amet முதலான 
தேவர்களைப்‌ பற்றியல்லவா இங்கே சொல்லியிருக்கிறது. 
தேவஜாதியில்‌ wrai என்பது யார்‌? 


இரண்டு தேவர்களுக்கு அந்தப்‌ பெயருண்டு. ஒருவர்‌ 
. ப்ருஹஸ்பதி. மற்றவர்‌ ப்ரம்மா. 


“ப்ருஹஸ்பதியோ?' என்று கேட்கிற அளவுக்கு விசேஷமான 
புத்தி ப்ரகாசம்‌ பெற்ற தேவகுரு, வியாழன்‌ என்று சொல்கி 
றோமே, அவர்‌ ஸகல. சாஸ்திரங்களிலும்‌ மஹா கெட்டிக்‌ 

காரரானதால்‌ வாகீசர்‌ எனப்படுபவர்‌. பேச்சில்‌ வல்ல வாசிசர்‌ 
அவர்‌. வாகீசர்‌ என்றே அர்த்தம்‌ கொடுப்பதான 'கீஷ்பதி” 
என்ற பெயரும்‌ அவருக்கு உண்டு. ப்ருஹஸ்பதியை ப்ரஹ்‌ 
மணஸ்பதி என்றும்‌ வேதம்‌ சொல்லும்‌. அறிவும்‌ வித்வத்தும்‌ 
உருவமான அவருக்குப்‌ பிள்ளையார்‌ ஸம்பந்தம்‌ விசேஷமாக 
உண்டு. “வேதகால ப்ரஹ்மணஸ்பதிதான்‌ புராணகால விக்நேச்‌ 
வரர்‌: என்று ஆராய்ச்சியாளர்கள்‌ சொல்வார்கள்‌. விநாயக 
மூர்த்தியின்‌ ஆவாஹனத்தில்‌ பிரஸித்தமாக வழங்கும்‌ வேத 
ரிக்கே ப்ரஹ்மணஸ்பதிக்கானதுதான்‌. 


தேவர்கள்‌ விதிப்படி குருமுகமாகப்‌ பிள்ளையார்‌ வணக்கம்‌ 
செய்கிறார்களென்று காட்டுவதற்காக “வாகீசாத்யா: ஸுமநஸ' 
என்று சொல்லியிருக்கிறதென்று உள்ளர்த்தம்‌ செய்துகொள்ள 
லாம்‌. தேவகுருவே பிள்ளையாருக்கு நமஸ்காரம்‌ பண்ணிச்‌ 
சீடர்களான தேவர்களுக்கெல்லாம்‌ வழிகாட்டுகிறார்‌ என்று 
தொனிக்கிறது. 


வாக்தேவியான ஸரஸ்வதியின்‌ பதியான ப்ரஹ்மாவுக்கும்‌ 
வாக்சர்‌ என்ற பெயருண்டு. ‘rg என்றாலே ஸரஸ்வதி. 
ஸரஸ்வதீ காந்தர்‌ வாசசர்‌. 


பொதுவாக “ப்ரஹ்மாதி தேவர்கள்‌” என்று சொல்வதே 
வழக்கமாதலால்‌ இங்கே “வாகீசாதி ஸுமனஸர்கள்‌' என்று 
வருவதைக்‌ கொண்டு, வாசா என்பது ப்ரம்மாவைக்‌ குறிக்கும்‌ 
என்றே வைத்துக்‌ கொள்ளலாம்‌. ப்ரம்மாவுக்கு உள்ள பல 
பெயர்களில்‌ ‘urge என்பதைச்‌ சொல்லியிருப்பதால்‌ 
பிள்ளையார்‌ அறிவுக்கும்‌ வித்வத்துக்கும்‌ தெய்வம்‌ என்று 
உணர்த்தப்படுகிறது. .வாக்தேவியான ஸரஸ்வதியின்‌ பதி அவர்‌ 


என்றால்‌, அவள்தானே அறிவுக்கும்‌ வித்யைக்கும்‌ அதிதேவதை 
யாயிருப்பவள்‌? 4 

பண்ணும்‌ விக்நேச்வரருக்கு வந்தனம்‌ செலுத்துவது பொருத்த 
மாக இருக்கிறது. 


ப்ரம்மாவை வாகீசர்‌ என்று குறிப்பிட்டுச்‌ சொல்லியிருப்ப 
தால்‌ வாக்கு ஸம்பந்தமாக, அதாவது வாக்கு குறிப்பிடும்‌ 
அறிவு, .வித்வத்‌, வித்யை, இலக்கியம்‌ முதலானவற்றில்‌ 
மேற்கொள்ளும்‌ எல்லா முயற்சியையும்‌ நிர்விக்னமாக 
நிறைவேற்றித்‌ தர விக்நேச்வர பூஜை அவசியம்‌ என்று 
தெரிகிறது. தொன்றுதொட்டு இந்த நம்பிக்கைப்படிதான்‌ ஒரு 
சுவடி எழுதத்‌ தொடங்கும்போது, அது எந்த விஷயம்‌ பற்றிய 
சுவடியாயிருந்தாலும்‌ ஸரி, ஆரம்பத்தில்‌ “ஸ்ரீ கணாதிபதயே 
pw: என்று போடும்‌ வழக்கம்‌ அனுளரிக்கப்பட்டு வந்திருக்‌ 
திறது.* 

கால தத்‌ வத்தை ஸ்ருஷ்டிகர்த்தர்‌ என்ற முறையில்‌ ப்ரம்மா 
ஞாபகப்படுத்துவதால்‌ அவரால்‌ வழிபடப்பெறும்‌ 
பிள்ளையாரை வருஷம்‌ தொடங்கும்போது . நமஸ்காரம்‌ 
பண்ண வேண்டுமென்பது போலவே, அவர்‌ (ப்ரம்மா) 
வாசீசர்‌ என்ற ஸரஸ்வதிகாந்தனாயிருப்பதால்‌, அவர்‌ வழிபடும்‌ 
பிள்ளையாரை எந்தப்‌ புஸ்தகத்‌ தொடக்கத்திலும்‌ நமஸ்கரிக்க 
. வேண்டுமென்றாறெது! 


இதனால்தான்‌ இந்த (“வாகசாத்யா: ஸுமநஸ:' என்ற) 
ச்லோகத்தையே ஆதிகாவ்யமான ஸ்ரீமத்‌ வால்மீகி 
ராமாயணத்தைப்‌ பாராயணம்‌ பண்ணும்போதும்‌ மங்கள 
ச்லோகமாக முதலில்‌ சொல்கிறோம்‌. அதற்கப்புறம்தான்‌ 
ஸரஸ்வதியைக்‌ குறித்ததான “தோர்பிர்யுக்தா' ச்லோகம்‌ 
சொல்வது. 

இதிஹாஸ காவ்யம்‌ ஒன்று என்றால்‌ அதன்‌ ஆரம்பத்தில்‌ 
வாக்தேவியாயும்‌ வித்யாதிதேவதையாகவும்‌ - இருக்கப்பட்ட 
வளை ஸ்தோத்ரிப்பதே பொருத்தம்‌. அதுவே போதும்‌ என்று 
தோன்றலாம்‌. ஆனால்‌ அவளுக்கும்‌ முந்திப்‌ பிள்ளையாரை 
ஸ்தோத்ரிக்க வேண்டியிருக்றெது. ஏன்‌ இப்படி? 

அவளை நாம்‌ ஸ்தோத்ரிப்பதற்கே ஏதாவது விக்னம்‌ 

* அருன்‌ உரை 39-வது புத்தகத்தில்‌ இடம்பெற்றுள்ள எழுத்துப்‌ 
பணியில்‌ விதரயகர்‌ தொடர்பு என்ற உரையைப்‌ பார்க்கவும்‌." 

ஏற்பட்டுவிட்டால்‌ என்ன பண்ணுவது? அதனால்‌ முதலில்‌ 
விக்னங்களைப்‌ போக்கடிக்கும்‌ விக்நேச்வரரை ஸ்தோத்ரிக்க 
வேண்டியதாகிறது! l 


இதைவிடவும்‌ முக்யமான இன்னொரு காரணமும்‌ உண்டு 
நாம்‌ ஸ்தோத்ரிக்க முடியாமல்‌ நமக்குத்தான்‌ விக்னம்‌ ஏற்படு 
மென்றில்லை. நாம்‌ ஸ்தோத்ரிக்கும்‌ தேவதை நமக்கு 
அனுக்ரஹம்‌ பண்ணமுடியாமல்‌ அந்தத்‌ தேவதைக்கும்‌ ஏதாவது 
விக்னம்‌ ஏற்படலாம்‌. புராணங்களைப்‌ பார்த்தால்‌ தெரியும்‌. 
ஸாக்ஷாத்‌ பார்வதி பரமேச்வரர்கள்‌, மஹாவிஷ்ணு 
அவருடைய அவதாரங்கள்‌, ஸுப்ரஹ்மண்ய ஸ்வாமி முதலான 
வாகளுக்குக்கூடச்‌ சில ஸந்தர்ப்பங்களில்‌ எடுத்த கார்யத்தை 
முடிக்க முடியாமல்‌ : விக்னங்கள்‌ ஏற்பட்டி ருக்கின்றன 
அப்போது அந்தத்‌ தெய்வங்களும்‌ விக்நேச்வரருடைய 
ஸஹாயத்தைக்‌ கோரிப்பெற்று, அவருடைய அருளாலேயே 
விக்னத்திலிருந்து நிவாரணம்‌ பெற்றிருக்கிறார்கள்‌.* 
ப்ரம்மாதி தேவர்களும்‌ இவரை நமஸ்கரித்தே GOS க்ருத்யர்‌ 
களாவார்களென்றுதானே (ஆரம்பத்தில்‌ சொன்ன) ச்லோகத்‌ 
திலும்‌ பார்த்தோம்‌? அதனாலேயே இவருடைய pes 


ஆரம்பத்தில்‌ ஸரஸ்வதியை ஸ்துதிப்பதானாலும்‌, இதே மாதிரி 
தனலாபத்துக்காக லக்ஷ்மியை ஸ்துதிப்பதானாலும்‌, G aa 
நொடி தீருவதற்காக ஸூர்ய நாராயணனை தவல்‌ 
க்‌ ம்‌, இப்படியே எந்த லக்ஷ்யத்தை முன்னிட்டு எந்த 
வாப ou ஸ்துதிப்பதானாலும்‌, அந்த ஸ்வாமியின்‌ கார்யத்‌ 
துக்கும்‌ விக்னம்‌ ஏற்படாமல்‌ ரக்ஷிக்கும்‌ பிள்ளையாரைத்தான்‌ 
முதலில்‌ ஸ்துதிக்க வேண்டுமென்று ஏற்பட்டிருக்றெது! 


> பட்டத கனலாக இருக்கட்டும்‌, சண்டி ஹோமமாக இருக்‌ 
Bac U ÀIS TLT ஸ்வாமி ஸமாராதனையாக இருக்‌ 
a » எந்தச்‌ அடங்காகத்தான்‌ இருக்கட்டும்‌, பிள்ளையாருக்கு 

லாம்பரதரம்‌' குட்டிக்கொள்ளாமல்‌ எதுவும்‌ தொடங்கு 


k அருள்‌ உரை 60-வது புத்தகத்‌ ட்ட 
்‌ புத்தகத்தில்‌ இடம்பெற்றுள்ள மரி ்‌ 
குழந்தை உரையிலிருந்து ராமபிரானும்‌ வி ப யாதைக்குரிய 
களைப்‌ பார்க்கவும்‌. ட. நாயக்கரும்‌ . வரையிலான உரை 

வதில்லை! பிரம்மாதி தேவதைகளில்‌ யாரானாலும்‌ தங்கள்‌ 
காரிய நிறைவேற்றத்துக்காக அவர்களும்‌ இவரை நமஸ்கரித்‌ 
தாக வேண்டியிருக்கிறது என்பதாலேயே அவர்களிடம்‌ நாம்‌ 
ஒரு கார்யத்தை எதிர்பார்த்துப்‌ போய்‌ வழிபாடு நடத்தும்‌ 
போது, அவர்களுக்கும்‌ முந்தி இவரை வழிபடவேண்டுமென்று 
விதி ஏற்பட்டுவிடுகிறது. 


கொஞ்சம்‌ வேடிக்கை கலந்த மாதிரி இந்த விஷயத்தைப்‌ 
பற்றி ஒரு பெரியவர்‌ ச்லோகம்‌ பண்ணியிருக்கிறார்‌. 
*பெரியவர்‌' என்றேன்‌. அவரைப்‌ 'பெரியவா(ள்‌)' என்றே 
தான்‌, பெயரைச்‌ சொல்லாமல்‌, மரியாதையாகக்‌ குறிப்பிடுவது 
வழக்கம்‌. என்‌ மாதிரி ஒரு மடாதிபதியாக இருப்பவரைப்‌ 
“பெரியவா” என்பதில்‌ விசேஷமில்லை. ஸ்வயமான யோக்யதா 
இல்லாவிட்டாலுங்கூட, ஸ்தானத்தினாலேயே எங்களுக்குப்‌ 
“பெரியவா” பட்டம்‌ இடைத்துவிடும்‌. நான்‌ சொல்கிற 
பெரியவர்‌ மடாதிபதி இல்லை. அதற்கடுத்தபடியாக லோக 
கெளரவத்தைத்‌ தன்னுடைய ஆச்ரமத்தினாலேயே ஸம்‌ 
பாதித்துவிடுகிற (மடாதிபதியாக இல்லாத) ஸன்னியாஸிகூட 
இல்லை. க்ருஹஸ்தராகவே வாழ்க்கை நடத்தியவர்‌. ஆனால்‌ 
“குலபதி' என்று புகழக்கூடிய அளவுக்கு ஏராளமான சிஷ்யர்‌ 
களுக்கு குருகுலம்‌ நடத்திப்‌ பல மஹாவித்வான்‌௧ளை 
உருவாக்கிய மஹா மஹோபாத்யாயராக இருந்தவர்‌. ஸன்னி 
யாஸிகளுங்கூட வந்து பாடம்‌ கேட்டுக்கொண்டு போகும்படி 
யான அப்பேர்ப்பட்ட பாண்டித்யத்தோடு கூடியிருந்தவர்‌. 
மஹாப்‌ பண்டிதர்‌ என்பது மட்டும்‌ அவர்‌ பெருமையல்ல. 
உசந்த குணவானாகவும்‌ இருந்தார்‌. சிவபக்தியில்‌ சிறந்தவர்‌. 
பரம ஆசார அனுஷ்டானத்தோடுகூட ரொம்பவும்‌ சீலராக 
வாழ்ந்த பெருமையும்‌ அவருக்கு உண்டு. ஞானம்‌, சீலம்‌ 
இரண்டிலும்‌ பெரியவராக இருந்த அவரைத்தான்‌ 
“பெரியவாள்‌ என்றே லோகம்‌ சொல்லிற்று. அடையாளம்‌ 
தெரிவதற்காக, அவர்‌ வாழ்ந்துவந்த ஊரின்‌ பெயரைச்‌ சேர்த்து 
“மன்னார்குடிப்‌ பெரியவாள்‌" என்று சொல்வார்கள்‌. உயர்ந்த 
அறிவு, இறந்த ஒழுக்கம்‌ இரண்டும்‌ கூடிய அவா 19-ம்‌ 
நூற்றாண்டு ஆரம்பத்திலிருந்து இருபதாம்‌ நூற்றாண்டு 
ஆரம்பம்‌ வரை ஸுமார்‌ தொண்ணூறு வயசு ஜீவ்யவந்தராக 
இருந்து 'ஞான-£ல-வயோ வ்ருத்தர்‌ என்றெ புகழ்ச்‌ சொல்‌ 
லுக்கு முற்றிலும்‌ உரியவராக இருந்தார்‌. மஹானாகிய 

அப்பைய தீக்ஷிதரின்‌ வம்சத்தில்‌ வந்த அவருடைய சர்மன்‌ % 
த்யாகராஜர்‌ என்பது. அவர்‌ யாகங்கள்‌ செய்ததால்‌ 'த்யாகராஜ 
மகி” என்று தம்முடைய நூல்களில்‌ தம்மைப்‌ பற்றிச்‌ சொல்லிக்‌ 
கொண்டிருப்பார்‌. “மகம்‌' என்றால்‌ யாகம்‌. சின்ன வயஸில்‌ 
அவரை வீட்டிலே பெரியவர்கள்‌ கூப்பிட்ட பேர்‌ ராஜு. 
அதனால்‌ ராஜ சாஸ்திரிகள்‌ என்றும்‌ சொல்வதுண்டு. ஆனால்‌ 
பேச்சு வழக்கில்‌ “மன்னார்குடிப்‌ பெரியவா'தான்‌. ஊர்‌ 
உலகமெல்லாம்‌ பெரியவா என்று அழைத்தாலும்‌ ரொம்பவும்‌ 
அடக்கத்தோடு எளிமையாக இருந்தவரவர்‌. அவருடைய 
குருமார்களில்‌ கோபாலாசாரியாரின்‌ புத்திரர்‌ மன்னார்குடிப்‌ 
பெரியவாளிடம்‌ படித்த மாணவர்களில்‌ ஒருவரானார்‌. இவர்‌ 
பெரியவாளைவிட வயஸில்‌ சிறியவர்‌. அதோடு சிஷ்யர்‌. 
அப்படியிருந்தும்‌, குரு புத்ரனுக்கு மரியாதை காட்ட 
வேண்டும்‌ என்ற வழக்கை அனுளரித்து இவர்‌ வகுப்புக்கு 
வரும்போது இவருக்கு குருவான மன்னார்குடிப்‌ பெரியவாளே 
எழுந்திருந்து நிற்பாராம்‌! பக்தி ச்ரத்தை, ஆசாரம்‌, ஸத்குணங்‌ 
கள்‌, அபாரமான வித்வத்‌ இத்தனையும்‌ பெற்று, ஸன்னியாஸி 
களுக்கும்‌ பாடம்‌ சொன்னவரானாலும்‌ அவர்‌ கடைசி மட்டும்‌ 
ஸன்னியாஸம்‌ வாங்கிக்‌ கொள்ளவில்லை. “நமக்கு ஏது 
அவ்வளவு யோக்யதை?” என்றே சொல்வாராம்‌. அத்தனை 
அடக்க ஸம்பத்து! 


அவருக்கு மஹாமஹோபாத்யாயப்‌ பட்டம்‌ சூட்டி யதி 
லேயே இப்படி (அவரது அடக்க குணத்தைக்‌ காட்டுவதாக) 
ஒரு விஷயம்‌ உண்டு. (1887-ல்‌) விக்டோரியா பட்டமேறிய 
கோல்டன்‌ ஜூபிலி கொண்டாடியபோது, இந்தியாவின்‌ 
பழைய வழக்கத்தை அனுஸரித்து இனிமேல்‌ வெள்ளைக்கார 
ராஜாங்கமும்‌ பண்டிதோத்தமர்களுக்கு “மஹா மஹோபாத்‌ 
யாய” பட்டம்‌ கொடுக்க வேண்டுமென்று தீர்மானம்‌ பண்ணி 
னார்கள்‌. அதன்‌ பிரகாரம்‌ முதல்‌ வருஷமே வடக்கத்தி 
வித்வான்‌ ஒருவருக்கும்‌, தெற்கத்தி வித்வான்‌ ஒருவருக்கும்‌ 
டைட்டில்‌ தருவது என்று தேர்ந்தெடுத்தபோது அவர்களில்‌ 
ஒருவராக இருந்த தெற்கத்திக்காரர்‌ நம்முடைய மன்னார்குடிப்‌ 
பெரியவாள்தான்‌. ஆனாலும்‌ அவருக்கு இந்த விஷயம்‌ 
தெரிவிக்கப்பட்டபோது, பூர்வ காலத்தில்‌ மஹாப்பெரிய 


* ஓர்‌ அந்தணருக்கு சாஸ்திரோக்தமாக நாமகரணமிடப்படும்‌ பெயர்‌. 

வித்வான்‌௧ளுக்கே கொடுத்து வந்த இந்தப்‌ பட்டம்‌ எனக்கா? 
அவ்வளவு யோக்யதை இல்லவே இல்லை' என்று சொல்லிச்‌ 
சும்மா இருந்துவிட்டாராம்‌. பட்டம்‌ வாங்கிக்கொள்ள அவர்‌ 
டில்லி தர்பாருக்குப்‌ போகவேயில்லை! விஷயத்தை மறந்து 
விட்டுத்‌ தம்பாட்டுக்குப்‌ பாடம்‌ சொல்வது, சிவ பூஜை 
பண்ணுவது என்று இருந்து கொண்டிருந்தார்‌, ராஜாங்கத்தில்‌ 
இவருக்காகக்‌ காத்துக்‌ காத்துப்‌ பார்த்தார்கள்‌. டில்லிக்குப்‌ 
போகாவிட்டாலும்‌ கிட்டத்தில்‌ இருக்கிற தஞ்சாவூருக்காவது 
போய்‌ கலெக்டரிடமிருந்து டைட்டிலை ராஜமரியாதையோடு 
பெறுவாரா என்று காத்துப்‌ பார்த்தார்கள்‌. விநய ஸம்பன்ன 
ரான இவருக்கா, அந்த எண்ணமேயில்லை! அப்புறம்‌ கலெக்‌ 
டர்‌ அந்தப்‌ பெரிய பட்டத்துக்கான ஸன்னதுகளை அவரு 
டைய வீட்டுக்கே அனுப்பி வைத்தபோதுதான்‌ மறுக்க முடியா 
மல்‌ ஏற்றுக்கொண்டார்‌. 


வித்யை இருந்தால்‌ தலைக்கனமும்‌ இருக்கத்தான்‌ வேண்டும்‌ 
என்றில்லாமல்‌ நேர்‌ வித்யாஸமாக இருந்தார்‌. வித்யாரம்பத்தி 
லேயே விநாயகரை வந்தனம்‌ செய்வதாலும்‌, எந்த சாஸ்த்ரமா 
யிருந்தாலும்‌ அதற்கான புஸ்தகத்‌ தொடக்கத்திலேயே பிள்ளை 
யார்‌ ஸ்துதிக்கப்படுவதாலும்‌ உண்மையான வித்வானொருவன்‌ 
எப்படியிருக்க வேண்டும்‌ என்று காட்டிய அந்தப்‌ பெரியவ 
ரைப்‌ பற்றிச்‌ சொல்வதெல்லாமும்‌ விக்நேச்வர ப்ரீதிதான்‌. நாம்‌ 
எடுத்துக்‌ கொண்ட விஷயத்தை விட்டு எங்கோ போய்விட்ட 
தாக ஆகாது. 

அந்தப்‌ பெரியவர்‌ பண்ணியிருக்கும்‌ க்ரந்தங்களில்‌ 
'ந்யாயேந்து சேகரம்‌” என்பது ஒன்று. அது அத்வைத வேதாந்‌ 
தம்‌, தர்க்க சாஸ்த்ரம்‌ ஆகிய இரண்டும்‌ சேர்ந்த புஸ்தகம்‌. 
தர்க்க சாஸ்த்ரம்‌ என்று பொதுவாகச்‌ சொல்வதற்கு uru 
சாஸ்த்ரம்‌' என்றே பெயர்‌. அதனால்தான்‌ அந்த சாஸ்த்ரத்தை 
ஸம்பந்தப்படுத்தி எழுதப்பட்ட இந்த நூலுக்கு “நீயாயேந்து 
சேகரம்‌' என்று பேர்‌. 


“ந்யாய பாஸ்கரம்‌' என்று ஒரு புஸ்தகம்‌ இருக்கிறது. அது 
அனந்தார்யர்‌ என்பவர்‌ எழுதியது. அத்வைத வேதாந்த 
க்ரந்தங்கள்‌ சிலவற்றில்‌ மேற்கொள்ளப்பட்டிருக்கும்‌ தாக்க 
வாதங்கள்‌ சரியானவையில்லை என்று கண்டனம்‌ செய்து 

தர்க்க ரீதியாக எழுதப்பட்ட புஸ்தகமே ‘huru பாஸ்கரம்‌”. 
அதில்‌ சொல்லியிருக்கும்‌ வாதங்கள்தான்‌ சரியில்லை என்றும்‌, 
அத்வைத க்ரந்தங்களின்‌ வாதங்கள்‌ சரியானவையே என்றும்‌ 
நன்றாக அலசி மன்னார்குடிப்‌ பெரியவர்‌ எழுதிய மறுப்பு நூல்‌ 
தான்‌ 'ந்யாயேந்து சேகரம்‌”, நீயாய சாஸ்திரத்தில்‌ தம்முடைய 
புஸ்தகம்‌ ஸூர்யன்‌ மாதிரி ப்ரகாசிப்பது என்று பொருள்பட 
அனந்தார்யர்‌ ந்யாய பாஸ்கரம்‌ என்று பெயர்‌ வைத்தார்‌. 
ஸூர்யன்‌ அஸ்தமித்தபின்‌ குளுகுளுவென்று நிலாவைக்‌ 
கொடுத்துத்‌ தாபசாந்தி செய்வது சந்திரன்‌. சந்திரனுக்கு இந்து 
என்றும்‌ பெயர்‌. ந்யாய பாஸ்கரத்தின்‌ வாதங்களை அஸ்தமிக்‌ 
கப்‌ பண்ணி ஸஹ்ருதயர்கள்‌ மனஸுக்குச்‌ சந்திரிகை மாதிரி 
ஜிலுஜிலுவென்றிருப்பது தம்முடைய மறுப்பு நூல்‌ என்று 
காட்டும்‌ விதத்தில்‌ நம்முடைய பெரியவர்‌ தம்‌ புஸ்தகத்துக்குப்‌ 
பெயர்‌ வைக்க எண்ணினார்‌. ஆகையால்‌ இதற்கு அவர்‌ 
“ந்யாயேந்து' என்று பேர்‌ வைத்திருந்தாலே போதும்‌. ஆனால்‌ 
அடக்க குணமுள்ள அவர்‌ தாம்‌ ஸ்வயமாக இப்படி ஒரு பெரிய 
நூல்‌ எழுதியதாக நினைக்காமல்‌ ஈச்வர ப்ரஸாதமாகவே 
எழுதியதாகத்தான்‌ நினைத்தார்‌. அதனால்‌ தாம்‌ வைக்கும்‌ பேர்‌ 
ஈச்வரனையும்‌ ஞாபகப்படுத்துவதாக இருக்க வேண்டுமென்று 
நினைத்தார்‌. சந்திரன்‌, சிவன்‌ இருவரையுமே ஞாபகப்படுத்துவ 
தாக “சந்திர சேகர” என்ற பெயர்‌ இருக்கிறதல்லவா? இதையே 
“இந்து சேகர” என்றும்‌ சொல்வார்கள்‌. அதனால்தான்‌ 'ந்யாய 
இந்து சேகரம்‌”, 'ந்யாயேந்து சேகரம்‌' என்று தம்முடைய 
புஸ்தகத்துக்குப்‌ பெயர்‌ வைத்துவிட்டார்‌. தலையாக, உச்சி 
யாக விளங்குவது “சேகரம்‌. அத்வைத ஸித்தாந்தத்தை நிலை 
நாட்டி அந்த, ஸம்பிரதாயப்‌ புஸ்தகங்களில்‌ கூறியுள்ள வாதங்‌ 
கள்‌ தர்க்க சாஸ்த்ர ரீதியாக ஸரியானவையே என்று அழுத்த 
மாக நிரூபிக்கும்‌ தலைசிறந்த நூலாக 'ந்யாயேந்து சேகரம்‌' 
விளங்குகிறது. 


_ கும்பகோணத்தில்‌ நமது மடத்துப்‌ பரம குரு ஸ்வாமிகள்‌ 
அத்வைதப்‌ பிரசாரத்துக்காக அத்வைத ஸபா என்று 
ஆரம்பித்து வைத்து*, அது நம்முடைய ஸித்தாந்தத்துக்காக 

Soy னல Glan i í ்‌ 
நல்‌ MOU செய்துவருகிறது. அதில்‌ வருஷா வருஷம்‌ நடத்‌ 
* ஸ்ரீசரணர்களுடைய குருவின்‌ குருவான ஆறாவது சந்த்ரசேகரேந்த்ர 
ஸரஸ்வதி ஸ்வாமிகள்‌ 1894-ல்‌ அத்வைத ஸபையைத்‌ தொடங்கினார்‌. 

தும்‌ பரீக்ஷகைளில்‌ 'நயாயேந்து சேகரம்‌' குறித்தும்‌ ஒரு 
பாரீக்ஷை இருக்கிறது. இதில்‌ சிறப்பாகத்‌ தேறி முதல்‌ பரிசு 
வாங்குவதுதான்‌ ஸபையின்‌ தலைசிறந்த ஸம்மானமாகக்‌ கருதப்‌ 
படுகிறது என்பதிலிருந்து நூலின்‌ சிறப்பு புரியும்‌ (அத்வைத 
ஸபாவின்‌ ஆரம்ப வருஷங்களில்‌ நம்முடைய சாஸ்த்ரிகள்‌ 
அதில்‌ முக்யமான அங்கம்‌ வஹித்திருக்கிறார்‌!). 

ஸரி, தர்க்க சாஸ்த்ரத்துக்கும்‌ பிள்ளையாருக்கும்‌ என்ன 
ஸம்பந்தம்‌? 


தர்க்க சாஸ்த்ரத்தில்‌ 'இதனால்‌ இது இப்படி' என்று காரண 
- காரியங்களை அறிவு ரீதியில்‌ இசைத்துக்‌ காட்டி வகுத்துள்ள 
விதிகளுக்கு 'ந்யாயம்‌' என்று பெயர்‌. அதனால்தான்‌ அந்த 
சாஸ்த்ரத்துக்கே “ந்யாயம்‌' என்று விசேஷப்‌ பெயர்‌ ஏற்பட்டி 
ருக்கிறது. உவமைகளைக்‌ கொண்டும்‌ நமக்குப்‌ புரியுமாறு பல 
'ந்யாய'ங்களை வகுத்துத்‌ தந்திருக்கிறது. ந்யாய சாஸ்த்ர 
நூல்களில்‌ சொல்லியிருப்பவற்றோடு ஆன்றோர்‌ வசனத்திலும்‌ 
பொது வழக்கிலும்‌ பிறந்த இப்படிப்பட்ட அனேக ந்யாயங்க 
ளும்‌ உள்ளன. உதாஹரணமாக: உத்தேசமில்லாமல்‌ தற்செய 
்‌ லாக ஒன்றை அடுத்து இன்னொன்று நடக்கும்போது "காக்கை 
உட்காரப்‌ பனம்‌ பழம்‌ விழுந்தது” என்கிறோமல்லவா? இதற்‌ 
குக்‌ “காக - தாளீய ந்யாயம்‌' என்று பெயர்‌. 'தாளி என்றால்‌ 
பனை. 'தாலி'கூட அதிலிருந்து வந்ததுதான்‌. ஸம்ஸ்க்ருதத்தில்‌ 
ல'வுக்கும்‌ “ள'வுக்கும்‌ பேதம்‌ கிடையாது. 


ஸ்திரீகளின்‌ ஸெளமங்கல்யத்துக்கு முக்கியமான சின்னங்கள்‌ 
காதுத்‌ தோடும்‌, கழுத்திலுள்ள மங்களஸூத்ரப்‌ பதக்கமும்தான்‌. 
ஆதியில்‌ :ரொம்பவும்‌ எளிமையாக நம்‌ பெரியோர்கள்‌ வாழ்க்‌ 
கையை அமைத்துக்‌ கொடுத்திருந்தபோது இந்தக்‌ காதணி, 
கழுத்தணி இரண்டுமே பனையோலையால்‌ ஆனதாகத்தான்‌ 
இருந்தன. அதனால்தான்‌ வைரத்‌ தோடானால்கூட அதைப்‌ 
பிற்காலத்திலும்‌ வைர ஓலை எனறு சொல்லும்‌ வழக்கம்‌ 
ஏற்பட்டது. 'ச்யாமளா நவரத்னமாலை யில்‌ அம்பாளையே 
“தாளீ பலாச தாடங்காம்‌' என்று சொல்லியிருக்றெது. அம்பி 
கையே பன ஓலையைத்தான்‌ தாடங்கமாகச்‌ சுருட்டிப்‌ போட்‌ 
டுக்‌ கொண்டிருக்கிறாளாம்‌. கழுத்தின்‌ மங்கள ஸூத்ரப்‌ பதக்க 
மாகவும்‌ அந்த ஓலை நறுக்கே இருந்திருப்பதால்தான்‌ அதற்குத்‌ 
தாலி என்று பேர்‌ ஏற்பட்டிருக்கிறது. 

பிள்ளையாரை விட்டு விஷயம்‌ எங்கேயோ போய்விட்‌ 
டது! 


அத்வைத வேதாந்தம்‌, ந்யாய ஸித்தாந்தம்‌ ஆகியவற்றைப்‌ 
பற்றிய 'ந்யாயேந்து சேகர'த்தில்‌ பிள்ளையாரைப்‌ பற்றி 
இருப்பதைச்‌ சொல்லவந்தேன்‌. 


“இன்ன அடிப்படையினால்‌ இது இப்படி நிரூபிக்கப்படுகி 
றது' என்று காட்டுவனவாக ந்யாயங்கள்‌ என்று பல உண்டு 
என்று சொன்னேனல்லவா? ஒரு புஸ்தகம்‌ என்றிருந்தால்‌ அதில்‌ 
முதலில்‌ “மங்கள ச்லோகம்‌' என்று இருக்கும்‌. “பாயிரம்‌”. 
கடவுள்‌ வணக்கம்‌' என்றெல்லாம்‌ சொல்வது இதைத்தான்‌. 
சற்றுமுன்‌ சொன்னாற்போல்‌, இப்படிப்பட்ட மங்கள ச்லோகங்‌ 
களில்‌ எடுத்த எடுப்பில்‌ உள்ளது பிள்ளையாரைப்‌ பற்றியதாகத்‌ 
தானிருக்கும்‌. “ந்யாய ஸம்பந்தமாக நாம்‌ எழுதுகிற இந்தப்‌ 
புஸ்தகத்தில்‌ ஆரம்ப ச்லோகமாயிருக்க வேண்டிய பிள்ளையார்‌ 
ஸ்துதியிலேயே ஏதாவதொரு ந்யாயத்துக்கு எடுத்துக்காட்டு 
கொடுத்துவிட்டால்‌ எவ்வளவு பொருத்தமாக இருக்கும்‌?” 
என்று ராஜு சாஸ்த்ரிகள்‌ (மன்னார்குடி :பெரியவர்கள்‌) 
"நினைத்தார்‌. மஹா பண்டிதரானதால்‌ நினைத்தபடியே 
ச்லோகம்‌ பண்ணிவிட்டார்‌. பிள்ளையாரை அதுதான்‌ தர்க்க 
சாஸ்த்ரத்தோடு ஸம்பந்தப்படுத்திவிடுகிறது. 


அப்யந்யாமரம்‌ ஆரிராதயிஷதாம்‌ யத்‌ பாத பங்கேருஹ. 
தவந்த்வாராதநதம்‌ அந்தராயஹதயே கார்யம்‌ த்வவச்யம்‌ 


z விது:1 
தத்‌-ஹேதோரிதி நீ திவித்து பஜதே தேவம்‌ யம்‌ ஏகம்‌ பரம்‌ 
ஸர்வார்த்தப்ரதிபாதநைக சதுரோ த்வைமாதுரோ 


(அ)வ்யாத்‌ ஸந:11 
இதுதான்‌ 'ந்யாயேந்து சேகர'த்தின்‌ மங்கள ச்லோகம்‌. 


இதற்கு என்ன அர்த்தமென்றால்‌: . “வேறே ஏதோ ஒரு 

தெய்வத்தை, அதாவது விக்நேச்வரர்‌ அல்லாத இன்னொரு 

தெய்வத்தை, பூஜை பண்ண விரும்புறெவர்கள்கூட தங்க 

ளுடைய பூஜையில்‌ ஏற்படக்கூடிய விக்னம்‌ நீங்குவதற்காக 

விக்நேச்வரருடைய இரண்டு பாதக்‌ கமலங்களை அவசியம்‌ 

பூஜிக்கத்தான்‌ வேண்டுமென்று அறிந்திருக்கிறார்கள்‌. பூஜை 
செய்கிறவன்‌ 'தத்‌-ஹேது ந்யாயம்‌' தெரிந்தவனாயிருந்தாலோ 
(வேறே தெய்வத்தைப்‌ பூஜை பண்ணவேண்டுமென்றே 
நினைக்காமல்‌) ஏகப்‌ பரம்பொருளான விக்நேச்வரர்‌ ஒருவரை 
மாத்திரம்‌ பூஜிப்பதோடு முடித்துவிடுகிறான்‌. இப்படி ஸகல 
கார்யத்தையும்‌ தாமே பூர்த்தி செய்துதர வல்லவராக உள்ள 
அந்த விக்நேச்வரர்‌ நம்மை ரக்ஷிக்கட்டும்‌' என்பதாகும்‌. 


ந்யாயங்களில்‌ ஒன்றான s- Cang ந்யாயத்துக்கு இங்கே 
எடுத்துக்காட்டுக்‌ கொடுத்துவிடுகிறார்‌. தத்‌-ஹேதோ: இதி நீதி 
என்று (ச்லோகத்தில்‌) வருவதற்கு 'தத்ஹேது என்னும்‌ 
நியாயம்‌' என்று அர்த்தம்‌. நீதி, நியாயம்‌ ப 
ஒன்றுதான்‌. பேச்சு வழக்கில்கூட நீதிபதி 5 ந்யாயாதிபதி, 
நீதிமன்றம்‌ - ந்யாய ஸ்தலம்‌ என்று இரண்டு விதமாகவும்‌ 
சொல்கிறோமல்லவா? 


இந்த தத்‌-ஹேது ந்யாயத்தைக்‌ கொஞ்சம்‌ புரிய வைக்கப்‌ 
பார்க்கிறேன்‌. 


“ஹேது” என்றால்‌ காரணம்‌. ஏது” என்று தமிழில்‌ சொல்‌ 
வார்கள்‌. ‘us’ ors தொட்டால்‌ ஆபத்துக்கு ஏதுவாகும்‌ எது 
சொல்கிற இடத்தில்‌ “ஏது' என்பது காரணம்‌ rats ன 
அர்த்தம்‌ கொடுக்கிறது? ஹேதுவுக்கு BISOT- அதிதி. 
அது பெயரெச்சமாக வரும்போது டக்‌ என்று ஆகும்‌. 
பகவான்‌ காரணமே இல்லாமல்‌ காட்டுகிற கருனை 
“அஹைதுக க்ருபா" என்பார்கள்‌. இதேமாதிரி ஒரு ஞானி 

மேயில்லாமல்‌ காட்டுகிற பக்தியை அஹைது8 பக்தி 
aoe பாகவதத்தில்‌ சொல்லியிருக்கிறது. ட்‌ ர்‌ 
த்தன்‌ பகவானை அடைய வேண்டும்‌ என்ற 

காரணத்துக்காகப்‌ பக்தி பண்ணுகிறான்‌. ஞானியோ பகவா 
னின்‌ நிர்குண ஸ்வரூபத்தைத்‌ தன்னிலேயே பெற்றுவிட்டவனா 
தலால்‌, இனிமேல்தான்‌ பகவானை அடைய வேண்டுமென்‌ 
றில்லை. ஆனாலும்‌ காரணமேயில்லாமல்‌ பரம ஞானிகளும்‌ 
தன்னியல்பாக உருகி உருகிப்‌ பக்தி பண்ணியிருக்கிறார்கள்‌. 
இதைத்தான்‌ பாகவதம்‌ 'அஹைதுக&ீ பக்தி' என்கிறது... 


'தத்‌-ஹேது ந்யாய'த்தில்‌ ஹேது என்றால்‌ காரணம்‌, 
அதாவது உபாயம்‌. “FS என்றால்‌ 'அது'. எது? காரணத்தால்‌, 
உபாயத்தால்‌ அடையும்‌ லக்ஷ்யம்‌, அல்லது பலன்‌. ஒரு பலனை 
(55'S) அடையப்‌ பல உபாயங்கள்‌ (ஹேது'க்கள்‌) இருப்ப 
தாக வைத்துக்‌ கொள்ளுங்கள்‌. ஆனாலும்‌ இவை தாங்களே 
நேராகப்‌ பலன்‌ தர முடியாமல்‌, நேர்ப்‌ பலன்‌ தருவதாக உள்ள 
இன்னொரு உபாயத்தின்‌ ஸஹாயம்‌ பெற்றே பலன்‌ கொடுக்க 
முடியும்‌ என்றும்‌ வைத்துக்‌ கொள்ளுங்கள்‌. அப்போது, இந்த 
உபாயங்களில்‌ ஒன்றை நாம்‌ கைக்கொண்டால்‌, முதலில்‌ நேர்‌ 
உபாயத்தை இதற்கு ஸஹாயமாக்கிக்‌ கொள்ள வேண்டும்‌. 
அதாவது, இது பலன்‌ கொடுக்கக்கூடியதாக ஆவதற்கு உபாய 
மாக நேர்‌ உபாயத்தை ப்ரயோஜனப்படுத்திக்‌' கொள்ளணும்‌. 
அப்புறம்‌ இதைக்‌ கொண்டு பலனைப்‌ பெற வேண்டும்‌. 
அதாவது, முக்ய லக்ஷ்யம்‌ (தத்‌) என்று ஒன்று, அதை அடைய 
நாம்‌ கைக்கொள்ளும்‌ உபாயம்‌ (ஹேது) என்று ஒன்று 
என்பவற்றோடு நிற்காமல்‌, இந்த உபாயத்தைப்‌ பலனளிக்கத்‌ 
தக்கதாக்க வேண்டும்‌ என்ற இன்னொரு லக்ஷ்யமும்‌ ('தத்‌'தும்‌) 
- இந்த இன்னொரு லக்ஷ்யத்தை உபலக்ஷயம்‌ என்று சொல்ல 
லாம்‌; இப்படியொரு உபலக்ஷ்யமும்‌ - இந்த உபலக்ஷ்யத்தை 
நிறைவேற்றித்‌ தருவதாக, இன்னொரு ஹேதுவும்‌ (இந்த இரண்‌ 
டாவது ஹேதுவை உபஹேது என்று சொல்லலாம்‌: இப்படி 
யொரு உபஹேதுவும்‌) வேறு சேர்கின்றன. ஆனால்‌ எதற்காக 
இப்படிச்‌ சுற்றி வளைக்கணும்‌? உபலக்ஷ்யத்தை அடைவிக்கும்‌ 
உபஹேதுவேதான்‌ முக்ய லக்ஷ்யத்திற்கும்‌ நேர்‌ ஹேதுவாக 
இருக்கிறதென்று பார்த்தோமே? ஆகையால்‌ அந்த நேர்‌ 
ஹேதுவைக்கொண்டே 'டைரக்டா£க நம்முடைய முக்ய 
லக்ஷ்யத்தை அடைந்துவிட்டுப்‌ போக வேண்டியதுதானே? 
வேறே ஒரு ஹேதுவைக்‌ கொண்டு வருவானேன்‌? நேர்‌ 
ஹேதுவைக்‌ கொண்டு அந்த இன்னொரு ஹேது பலிக்கும்படிச்‌ 
செய்வது என்ற இன்னொரு லக்ஷ்யத்தை ('தத்‌'தை) வேறே 

இழுத்துவிட்டுக்‌ கொள்வானேன்‌? 


இதைத்தான்‌ “தத்‌-ஹேது ந்யாயம்‌' என்று கேள்வி ரூபத்தில்‌ 
சொல்வது. “தத்‌-ஹேதோரேவ தத்‌-ஹேதுத்வே மத்யே கிம்‌ 
Gap? என்பதுதான்‌ அந்தக்‌ கேள்வி. இதில்‌ இரண்டு ‘sh 
வருகிறது. 'தேந' என்று முடிவதும்‌ “தத்‌'தின்‌ மூன்றாவது 
வேற்றுமைதான்‌. (அதற்கு) “தத்‌'தினால்‌ என்று அர்த்தம்‌. இந்த 
வாக்யத்திற்கு என்ன அர்த்தமென்றால்‌ **தத்‌'துக்கு ஹேதுவா 
யிருப்பதே “தத்‌'துக்கு ஹேதுவாயிருக்கும்போது நடுவாந்தரத்‌ 
தில்‌ 'தத்‌'தினால்‌ ஆவதென்ன?” 


புரியவில்லையா? யோசித்துப்‌ பார்த்தால்‌ புரிந்துவிடும்‌. 
முதல்‌ 'தத்‌' என்பது உபலக்ஷ்யம்‌. இரண்டாவது ‘s முக்ய 
லக்ஷ்யம்‌. மூன்றாவதாக ‘Gap என்று குறிப்பிடும்‌ “தத்‌'தும்‌ 
உபலக்ஷயம்தான்‌. இப்படிப்‌ புரிந்துகொண்டால்‌ அந்த வாக்யத்‌ 
தின்‌ அர்த்தம்‌, “உபலக்ஷ்யத்துக்கு உபாயமாயிருப்பதே முக்ய 
லக்ஷ்யத்துக்கு உபாயமாக இருக்கும்போது நடுவில்‌ உபலக்ஷ்யம்‌ 
என்ற ஒன்றினால்‌ ஆவதென்ன - உபலக்ஷ்யம்‌ என்று ஒன்றை 
நடுவில்‌ கொண்டு வருவானேன்‌?' என்பது. 

த்ருஷ்டாந்தம்‌ காட்டினால்‌ தெளிவாகப்‌ புரியும்‌; அரிசி 
மூட்டை வாங்கணும்‌. அதுதான்‌ லக்ஷ்யம்‌ - தத்‌. 'ரொமத்தில்‌ 
பண்ணையாரிடம்‌ மூட்டை இருக்கும்‌, அவரிடம்‌ போய்‌ 
வாங்கலாம்‌' என்று நினைக்கிறோம்‌. பண்ணையார்‌ ஹேது. 
ஆனால்‌ அவர்‌ நம்மூர்ப்‌ பலசரக்குக்‌ கடைக்காரர்‌ சிபாரிசு 
பண்ணினால்தான்‌ மூட்டை போடுவார்‌. இப்படிப்‌ பலசரக்குக்‌ 
காரர்‌ மூலம்தான்‌ நாம்‌ பண்ணையாரைப்‌ பிடிக்க வேண்டு 
மென்னும்போது, முன்னே ஹேதுவாகச்‌ சொன்ன பண்ணை 
யாரே பலசரக்குக்காரரை கொண்டு நாம்‌ அடைய வேண்டிய 
(உப)லக்ஷ்யம்‌ ('தத்‌ )ஆகிறார்‌. இதற்குப்‌ பலசரக்குக்காரர்‌ 
ஹேதுவாகிறார்‌. (உபஹேது.) வேடிக்கை என்னவென்றால்‌, 
பலசரக்குக்காரரிடமே அரிசியும்‌ இருக்கிறது. வேறே 
யாரூடைய சிபார்சும்‌ இல்லாமல்‌ அவரே நமக்கு அதை விற்க 
வும்‌ விற்பார்‌. அதாவது அவரே நம்முடைய முக்ய லக்ஷ்யத்‌ 
இற்கு நேர்‌ ஹேதுவாக இருக்கிறார்‌. இப்படியிருக்கும்போது 
இவரிடமே அரிசி வாங்கி வியாபாரத்தை ஈஸியாக முடித்து 
விட வேண்டியதுதானே? நடுவாந்தரத்தில்‌ பண்ணையாரை 

இழுத்துவிட்டுக்கொண்டு, இந்தப்‌ பலசரக்குக்காரர்‌ மூலமே. 


அவரை அரிசி விற்கும்படிப்‌ பண்ணுவது என்ற கார்யத்தை 
(இன்னொரு லக்ஷ்யத்தை - 'தத்‌'தை) வேறே உண்டாக்கிக்‌ 
கொள்வானேன்‌? 


இதோ இந்தக்‌ குத்துவிளக்கில்‌ இந்த (கிழக்கு) முகத்தை 
ஏற்றவேண்டுமானால்‌ என்ன செய்யணும்‌? ஒரு வத்திக்குச்சி 
யைக்‌ கிழித்து இந்த (கிழக்கு முக)த்‌ திரியை ஏற்றணும்‌. 
அவ்வளவுதான்‌ பண்ணவேண்டியது. யாராவது, “முதலிலே 


அந்தப்‌ பக்க (மேற்கு முகத்‌) திரியை ஏற்றுங்கள்‌. அப்புறம்‌. 


அந்தத்‌ திரியினால்‌ இந்தத்‌ திரியை ஏற்றுங்கள்‌' என்றால்‌... 
(சிரிக்கிறார்கள்‌.) நேரே இந்தத்‌ திரியையே ஏற்றலாமாயிருக்க, 
மத்தியிலே இன்னொரு திரி எதற்கு? 'தத்‌-ஹேதோ ரேவ 
தத்‌--ஹேதுத்வே மத்யேதிம்‌ தேந?' 


“ந்யாயேந்து சேகர ச்லோகத்தில்‌ இதைப்‌ பிள்ளையாருக்கு 
எப்படிப்‌ பொருத்தியிருக்கிறது? 


(ச்லோக) ஆரம்பத்தில்‌ ஸாதாரண ஜனங்கள்‌ பண்ணுவ 
தைச்‌ சொல்லியிருக்கிறது. படிப்பு வர ஸரஸ்வதி பூஜை, பணம்‌ 
வரணுமென்று லக்ஷ்மி பூஜை, நேத்ரரோகம்‌ ஸரியாவதற்காக 
ஸூர்ய நமஸ்காரம்‌ என்றெல்லாம்‌ செய்கிறோம்‌. அதாவது 
பல பயன்களைப்‌ பெறுவதற்கு ஹேதுவாகப்‌ பல தெய்வங்‌ 
களுக்கு வழிபாடு செய்கிறோம்‌. எந்த வழிபாடானாலும்‌ 
அதற்கு விக்னம்‌ ஏற்படாமலிருக்க ஆரம்பத்தில்‌ மஞ்சள்‌ 
பிள்ளையார்‌ ன a மஹா கணபதிக்கு முதல்‌ 

ஜையைப்‌ பண்‌ TD. j ்‌ À À 
கொல்லியாக. ட டட ப பாதியில்‌ 


. அப்யந்யாமரம்‌ ஆரிராதயிஷதாம்‌': இதர தேவதையை, 
பிள்ளையாருக்கு அன்னியமான ஒரு தெய்வத்தை, ஆராதிக்க 
விரும்புகிறவர்கள்கூட... z 


அமரர்‌ என்றால்‌ தேவர்‌. மரணமில்லாதவர்‌ அமரர்‌. 


ட அமி அத்ய அமரம்‌' என்பதாக ஆரம்பத்திலேயே 
உட்கார்ந்திருக்கும்‌ “அபி'க்குக்‌ 'கூட' என்று அர்த்தம்‌. 

யாரோ “கூட்‌ எதையோ செய்கிறார்கள்‌ என்றால்‌ அவர்கள்‌ 
செய்கிற கார்யம்‌ நமக்கு ஆச்சர்யம்‌ தருவதாக இருக்கும்‌. 
எடுத்தவுடனே “அபி: போட்டுவிட்டால்‌ ஆச்சர்யம்‌ sonan 
பின்னாடி ஸமாசாரம்‌ வரப்போகிறது என்று ஏற்பட்டு ios 
படிப்பவர்களுக்கு ஆர்வம்‌ உண்டாக்குவதற்காக ௮ 
போட்டு ச்லோகத்தை ஆரம்பிப்பதுண்டு. 


வேறு தேவதைகளை ஆராதிக்க விரும்புகிறவர்கள்கூட 
என்ன செய்கிறார்கள்‌? அந்த ஆராதனைக்கு ஏற்படக்கூடிய 
விக்னம்‌ போவதற்காக யாரோ ஒருவருடைய pomini 
கமலங்களை ஆராதிப்பது கட்டாயம்‌ செய்யவேண்டிய ,கா ய 
மென்று அறிந்திருக்கிறார்கள்‌. “யத்‌ பாத பங்கேருஹ gageo 
ராதனம்‌ அந்த்ராய ஹதயே SUA து அவச்யம்‌ து: 
என்பதற்கு இதுதான்‌ அர்த்தம்‌. 


“பாத பங்கேருஹ த்வந்த்வம்‌:” - gamens க்‌ 
த்வந்த்வம்‌ என்றால்‌ இரட்டை... இரண்டு பேர்‌ பண்ட்‌ 
உறவு ஏற்படுவதால்‌ அதைத்‌ தொந்தம்‌ என்னு. பதம்‌ 
தவந்தவத்ிவிர்துதான்‌ உற பொக எனறால்‌ தான்‌ 

ன்‌ ன்று பேரில்‌ சொல்கிறோம்‌. prë ரன்‌!" 
தனைச்‌ சேர்க்கக்‌ ஸ்வந்தம்‌, அதாவது பிந்த்‌ 
என்றால்‌ கட்டு. அன்பினாலே நம்மோடு அட்‌ Ps 
உறவுக்காரர்களை பந்தம்‌ என்கிறோம்‌. ட்‌ Bes ae 
சொல்கிறோமல்லவா? இது. ந்‌ த Guise ல்‌ 
அர்த்தமும்‌ உண்டு. ஸம்ஸாரத்தைத்த ca £ = oe es 
கட்டு என்கிறோம்‌? ஸம்ஸார பந்தம்‌ என்கிறோம்‌: ன்ட்‌ 
இல்‌ கட்டிப்போடுவதில்‌ முக்கியமாக இருப்பதாலு 


காரர்களை பந்தம்‌ என்கிறார்கள்‌. “பந்‌'தத்திலிருந்து வந்தது 


ர்‌ “பந்து” i க்குள்ளே தந்தனை ஸம்ஸாரத்தில்‌ 
ரன்‌ ப . வர்களுக்குள்‌ ஒருத்‌ - : 

a ய்‌ ke ட்‌ ee 
ee த்தான்‌ அவளையே ஸம்ஸார என்று செ GE 
வ க்கம்‌ வந்திருக்கிறது! “இந்த அம்மான்‌ இன்னாரு ae 
Stas என்கிறோம்‌! தொந்தம்‌ என்றாலும்‌ உறவுத 


: ; ; சேர்ந்தருப்பதை த்வந்த்வம்‌ 
நட்டி ல்‌ இரண்டு பேர்‌ பகையாகிச்‌ சண்டை 


என்பது போலவே பலத்‌ வன்க 


f b “த்வந்த்வ 

“பாத பங்கேருஹ த்வந்த்வம்‌': தாமரை போன்ற பாத 
இரட்டை. 'பங்கேருஹம்‌' என்றாலும்‌ “பங்கஜம்‌' என்றாலும்‌ 
ஒரே அர்த்தந்தான்‌. பங்கம்‌ என்றால்‌ சேறு. சேற்றில்‌ முளைப்‌ 
பது பங்கஜம்‌ அல்லது பங்கேருஹம்‌. அழுக்கேயில்லாமல்‌ பரம 
நிர்மலமாக, அழகாக உள்ள தாமரை அழுக்கான சேற்றில்‌ 
பிறக்றெது. எங்கே பிறந்தாலும்‌ உயர்வாக, சிரேஷ்டமாக 
உருவாகலாம்‌ என்று ஞாபகப்படுத்துவதற்காக அழகான 
தாமரைக்குச்‌ சேற்றில்‌ பிறந்தது” என்று பேர்‌ வைத்திருக்கிறார்‌ 
கள்‌. நீரில்‌, நீர்நிலையில்‌ பிறப்பதால்‌ நீரஜம்‌, அம்போருஹம்‌, 
ஸரஸிஜம்‌. குட்டையைக்‌ குழப்பி உண்டான சேற்றில்‌ 
உண்டாவதால்‌ பங்கேருஹம்‌. குழம்பிக்கிடக்கிற நம்‌ மனஸிலும்‌ 
மலர்ந்திருப்பது பகவானின்‌ பாதத்‌ தாமரை. 


அன்னிய தேவதைகளை ஆராதிக்க விரும்புகிறவர்கள்‌ கூட 
இந்த யாரோ ஒருவருடைய பாதக்‌ கமலங்களை நிச்சயம்‌ 
ஆராதித்தாலே தங்களுடைய தேவதாராதனத்துக்கு இடையூறு 
இல்லாமல்‌ பண்ணிக்கொள்ளலாமென்று அறிந்திருக்கிறார்கள்‌ 
- என்று ச்லோகத்தில்‌ சொல்லியிருப்பதற்கு, இப்படி. அறிந்தி 
ருப்பதால்‌ அதற்கேற்ப இந்த யாரோ ஒருத்தருக்கு அவர்கள்‌ 
பாதபூஜை பண்ணுகிறார்களென்றே அர்த்தம்‌. “அந்தராயம்‌' 
என்றால்‌ விக்னம்‌, இடையூறு. “அந்தராய ஹதயே': விக்ன 
நிவாரணத்துக்காக. அதற்காக இந்த ஒருத்தரைப்‌ பூஜை 
பண்ணியே தீரவேண்டுமென்று அவர்கள்‌ தெரிந்து வைத்துக்‌ 
கொண்டிருக்கிறார்கள்‌. பண்ணினால்‌ நல்லது என்று 
மட்டுமில்லை; பண்ணியே தீரணும்‌, இது அவச்யம்‌ செய்ய 
வேண்டிய கார்யம்‌ என்று தெரிந்து கொண்டிருக்கிறார்கள்‌: 
See து அவச்யம்‌ (த்வச்யம்‌' என்று ஸந்தியில்‌ வரும்‌) 

து: 


யார்‌ இப்படி அவசியம்‌ பூஜிக்கப்பட வேண்டியவரென்று 
இங்கே சொல்லிவிடவில்லை. 'அபி'(கூட) என்பதை முதலில்‌ 
போட்டு அப்புறம்‌ விஷயத்தைச்‌ சொல்கிறது போல, 
முதலிலேயே ஒருத்தரை இன்னாரென்று சொல்லிவிடாமல்‌ 
எவரோ ஒருத்தர்‌ என்று சொல்லிப்‌ பிற்பாடு “அந்த அவர்‌” 
என்று வெளிப்படுத்திச்‌ சொல்வதும்‌ ஸ்வாரஸ்யத்துக்காகக்‌ 
கவிகள்‌ கையாளுகிற ஒரு யுக்தி. அதை அனுளரித்து இங்கே 
இன்னாருக்குப்‌ பாதபூஜை பண்ணுவதாகச்‌ சொல்லாமல்‌, 

'எவருக்குப்‌ பாத பூஜை பண்ணுகிறார்களோ”. என்று ‘wg’ 
போட்டுச்‌ சொல்லியிருக்கிறது. 'யத்‌ பாத பங்கேருஹ....'. 


எவரை நேராக ஆராதிக்க வேண்டுமென்று உத்தேசிக்கா 
மல்‌, வேறு தெய்வத்தை ஆராதிக்க விரும்புபவர்கள்‌ “gat” - 
என்று 'கூட'ப்‌ போட்டுச்‌ சொன்னதில்‌ இந்த எவரோ ஒருவரு 
டைய பெருமை தெரிகிறது. இவரை ஆராதிப்பது அவர்களு 
டைய முக்யமான நோக்கமில்லை. ஆனாலும்‌ கூட அவச்யம்‌ 
இவரை ஆராதித்தாக வேண்டுமென்று கருதுகிறார்கள்‌ 
என்றால்‌, இவருக்கு அது ரொம்பப்‌ பெருமைதானே? அந்தப்‌ 
பாத பூஜைக்கார ஸ்வாமி யாராக இருந்தாலும்‌ அவருக்கு 
இப்படிப்பட்ட பெரிய பெருமை இருக்கிறது. 


ர தேவதாராதனத்தில்‌ இடையூறு வந்தால்‌ அதைத்‌ 
ie wie சேவைகள்‌ சக்தி இல்லை, இவா்‌ 
குத்தான்‌ உள்ளது. இல்லாவிட்டால்‌ இவருக்கு எதற்கு ட்‌ ய 
தேவதா உபாஸகர்களும்‌ பூஜை செய்ய வேண்டும்‌? எந்தத்‌ 
தேவதைதான்‌ அவர்களுக்கு இஷ்டமூர்த்தியாக இல்ல்‌ 
அதனுடைய பாரம்யத்தை (பரத்வத்தை, அத்த : தவ படத 
எல்லாவற்றையும்விட உசந்தது என்ற அம்‌ TE அ க 
கள்‌ எத்தனைதான்‌ கெட்டியாகப்‌ பிடித்துக்‌ க oon 
லும்‌, அந்த மூர்த்திக்கு அவர்கள்‌ செய்கிற பூஜைக்கே ஒரு 


-விக்னம்‌ வருமானால்‌ அதை நிவிருத்தி செய்வதற்கு அதற்குப்‌ 


‘ua’ இல்லை என்றும்‌, இவருக்குத்தான்‌ “பவர்‌' இருக்கிற 


தென்றும்‌ ஓப்புக்கொள்வதால்தான்‌ அவச்யம்‌ இவர்‌ காலைப்‌ 
பிடிக்கணுமென்று கருதுகிறார்கள்‌. 


: $ மென்று 
; j ப்படிப்‌ பாதபூஜை பண்ணியாகணு 
i OEE ம னது (ச்லோகத்தின்‌ இரண்டாவது 
வரியில்‌) சொன்னதையடுத்து, (மூன்றாம்‌ Rn Ee 
தத்ஹேது ந்யாயம்‌ அறிந்தவர்‌ இவரே gsr 
பொருளான தெய்வம்‌ என்று உபாஸிக்கிறாரோ' என்று 
சொல்லியிருக்கிறது. 


i 8 j மியைச்‌ 
A i ன்னார்‌ என்று உடைத்து AWTU 
ட OE E வலர்‌! Cub’ என்றே குறிப்பிட்டிருக்றெது.. 
‘ ofthe ஏகம்‌ பரம்‌', “தேவம்‌ யம்‌ ஏகம்‌ பரம்‌ என்று 
ய 

சொல்லியிருக்றெது. இதில்‌ குறிப்பாக எந்த ஒரு ஸ்வாமியின்‌ 
பெயரும்‌ இல்லை. இவர்‌ தெய்வம்‌ என்பதால்‌ “தேவம்‌'. 
அத்தனை தெய்வங்களுக்கும்‌ மூலம்‌ ஒன்றேயான ப்ரஹ்மம்‌ 
தானே? அதைத்தான்‌ “ஏகம்‌ பரம்‌' என்று சொல்லியிருக்கிறது. 
இந்த எவரோ ஒரு மூர்த்தியை அத்விதீயமான பரவஸ்துவாகச்‌ 
சொல்லியிருப்பது ஸ்தோத்ரம்‌ பண்ணிய பெரியவரின்‌ அபிப்‌ 
ராயமாகவே ச்லோக அமைப்பில்‌ த்வனிக்கக்‌ கூடுமானாலும்‌ 
அது தத்ஹேது நியாயமறிந்து அது காரணமாக இவரை - 
இவரை மாத்திரமே - உபாஸிக்கிறவரின்‌ அபிப்ராயமும்‌ 
ஆகும்‌ என்பது ஆலோசித்துப்‌ பார்த்தால்‌ புரியும்‌. 


பெயரைச்‌ சொல்லாமலே ச்லோகத்தில்‌ கொண்டு போயி 
ருந்தாலும்‌ ஆஸாமி யார்‌ என்று நமக்குத்‌ தெரியாமலில்லை. 
வேறு ஒரு ஸ்வாமிக்கான பூஜையானாலும்‌ அதில்‌ விக்னம்‌ 
ஏற்படாமலிருப்பதற்காகப்‌ பூஜிக்கப்படும்‌ ஸ்வாமி இவர்‌ என்ப 
தால்‌ விக்நேச்வரரைத்தான்‌ ச்லோகம்‌ குறிப்பிடுகிறது என்று 
புரிகிறது. விக்ன நிவ்ருத்திக்கே ஏற்பட்ட அந்த மஹாசக்தரைத்‌ 
தான்‌ தமிழில்‌ குழந்தை ஸ்வாமியாகப்‌ “பிள்ளையார்‌ என்கி 
றோம்‌. குழந்தை என்பதால்‌ பிள்ளை. அதே ஸமயம்‌ ஸ்வாமி 
யாயும்‌ இருப்பதால்‌ 'யார்‌' போட்டுப்‌ “பிள்ளையார்‌ 
என்கிறோம்‌. 


இந்த வரியில்தான்‌ தத்ஹேது ந்யாயத்தைப்‌ பிள்ளையா 
ரோடு பொருத்தியிருக்றெது. 


எந்தப்‌ பலனை விரும்பி, அதற்காக எந்தத்‌ தெய்வத்தை 
உபாஸிக்கிறவனானாலும்‌ சரி, அவன்‌ இந்த உபாஸனைக்கே 
ஏதாவது உபத்ரவம்‌ வந்து விடப்போகிறதே என்று கவலைப்‌ 
படுகிறான்‌. “இப்படிப்‌ படலாமா? இது அந்தத்‌ தெய்வத்திடம்‌ 
இவனுடைய விச்வாஸக்‌ குறைவு மாதிரியல்லவா இருக்றெது? 
இவன்‌ ஆரம்பிப்பது ஒரு தெய்வ உபாஸனை. அப்படியிருக்க 
அந்தத்‌ தெய்வம்‌ இவன்‌ அதற்குச்‌ செய்யும்‌ “உபாஸனைக்கே 
உபத்ரவம்‌, விக்னம்‌ வரப்‌ பார்த்துக்கொண்டிருக்குமா?' என்று 
கேட்கலாம்‌. ஆனால்‌ வாஸ்தவத்தில்‌ இவன்‌ கவலைப்படுவ 
தற்கு நியாயமிருக்கவே செய்கிறது. சாஸ்த்ர புராணங்களில்‌ 
சொல்லியிருப்பதைப்‌ பார்த்துவிட்டுத்தான்‌ இவன்‌ இப்படிக்‌ 
கவலைப்படுகிறான்‌. இவனுடைய உபாஸனாமூர்த்தி, இன்னும்‌ 

மற்ற தெய்வ மூர்த்திகள்‌ ஆசிய எல்லாருங்கூட லோகானுக்ரஹ 
மாக பெரிய காரியங்களை ஆரம்பிக்கும்போது அவர்களுக்கே 
ஒவ்வொரு ஸந்தர்ப்பத்தில்‌ விக்னம்‌ ஏற்பட்டிருப்பதை இவன்‌ 
புராணங்களில்‌ பார்த்திருக்கிறான்‌. அப்போது அவர்கள்‌ 
பிள்ளையாரைப்‌ பூஜை பண்ணித்தான்‌ விக்ன நிவ்ருத்தி 
பெற்றிருக்கிறார்களென்றும்‌ புராணங்களில்‌ படித்திருக்கிறான்‌. 
“அப்படிப்பட்ட தெய்வங்களுக்கே விக்னம்‌ வந்ததென்றால்‌ 
நாம்‌ எம்மாத்திரம்‌?' என்று இவன்‌ கவலைப்படுவது நியாயந்‌ 
தானே? ஒன்று, தான்‌ உபாஸனைக்கு வேண்டிய திரவியங்கள்‌ 
ஸம்பாதிப்பதிலோ, அல்லது மனஸை அதில்‌ நிறுத்தி உபாஸிப்‌ 
பதிலோ இடையூறு ஏற்படலாம்‌. வீட்டிலே, ஊரிலே ஏதாவது 
நடந்து விக்னம்‌ விளைவிக்கலாம்‌. இது தனக்கு ஏற்படும்‌ 
விக்னம்‌. இப்படியில்லாமல்‌, தன்னுடைய உபாஸனைக்கு உரிய 
தெய்வத்துக்கே ஏதாவது. விக்னம்‌ ஏற்பட்டு அது தனக்கு 
அனுக்ரஹம்‌ செய்ய முடியாதபடியும்‌ ஆகலாம்‌. புராணங்களில்‌ 
இப்படித்தானே (தெய்வங்களுக்கே விக்னம்‌ உண்டாவதைப்‌) 
பார்க்கிறோம்‌? ஆனபடியால்‌, எந்த விதமான விக்னமாக 
இருந்தாலும்‌ ஸரி, அது விலகுவதற்காக அந்தத்‌ தெய்வங்களும்‌ 
பூஜித்தவரை நாமும்‌ முதலில்‌ பூஜித்துவிடுவோம்‌ என்று: FA 
பண்ணுகிறான்‌. 


ஸாதாரண மனுஷ்யனாக இருந்தால்‌ இப்படி முடிவு 
பண்ணிப்‌ பிள்ளையாருக்கு ஆரம்ப பூஜை பண விட்டு 
அப்புறம்‌ தான்‌ எந்ததீ தெய்வத்தை உபாஸிக்க வேண்டுமென்று 
உத்தேசித்தருந்தானோ அதைப்‌ பூஜிப்பான்‌. 


நம்முடைய ச்லோகத்தில்‌ வரும்‌ உபாலகர்‌ அப்படிப்பட்ட 
ஸாதாரண மனுஷ்யன்‌ இல்லை. அவரை தத்ஹோதோ AS) 
நீதிவித்‌' என்று சொல்லியிருக்கிறது. அதாவது: அவர்‌ தத்ஹேது 
எனப்பட்ட ந்யாயத்தை அறிந்தவர்‌. அதக்‌ ந்யாயம்‌ அறிந்தவ 
ரென்றால்‌ தர்க்க சாஸ்த்ரம்‌ தெரிந்த புத்திமான்‌ த 
அர்த்தம்‌ னவே! அவத, Guneme அ 
முடிவெடுப்பார்‌. பிள்ளையார்‌ விஷயத்தில்‌ அவர்‌ அப்படி 
நினைத்து என்ன முடிவு பண்ணுவாரென்றால்‌... 
பிள்ளையாரைப்‌ பூஜிக்கின்றன; 
நிர்விக்னமாக ஒரு கார்யத்தை 

ஸகல தேவதைகளும்‌ 
அப்போதுதான்‌ அவற்றால்‌ 


முடிக்க முடியும்‌; பூஜிக்காத தேவதை எதுவாயிருந்தாலும்‌ 
அதன்‌ கார்யம்‌ நடக்க முடியாதபடி இவரால்‌ விக்னம்‌ செய்ய 
முடியும்‌ - என்றால்‌ இவர்‌ அவை எல்லாவற்றையும்‌ விடச்‌ 
சக்தி வாய்ந்தவராக இருக்க வேண்டும்‌. அதனால்தான்‌ இவர்‌ 
தயவை அவை யாவும்‌ நாடியே ஆக வேண்டியிருக்கிறது. 
அவற்றின்‌ தயவை இவர்‌ நாடியதாக எங்கேயும்‌ சொல்லி 
யிருக்கவில்லை. அதனால்‌ இவர்‌ ஸர்வ சக்தரென்று தெரிகிறது. 
ஆனபடியால்‌ அவர்கள்‌ அளிக்கக்கூடிய பலன்களையும்‌ ஸர்வ 
சக்தரான இவரே அளிப்பதற்கு வல்லவராக இருக்க வேண்டும்‌. 
கணேச மூர்த்தங்களில்‌ அனேகம்‌ சொல்லி, அது ஒவ்வொன்றுக்‌ 
கும்‌ வைத்திருக்கிற பெயர்களைப்‌ பார்த்தாலே இது வாஸ்தவந்‌ 
தானென்று தெரிகிறது. லக்ஷ்மி கணபதி, வித்யா கணபதி, 
விஜய கணபதி என்றெல்லாம்‌ பெயரிருப்பதைப்‌ பார்க்கும்‌ 
போது லக்ஷ்மி மாதிரி இவரே ஸம்பத்து அனுக்ரஹிப்பார்‌, 
ஸரஸ்வதி மாதிரி கல்வியை அனுக்ரஹிப்பார்‌, அம்பாள்‌ - 
துர்கை மாதிரி வெற்றியை அனுக்ரஹிப்பார்‌ என்றெல்லாம்‌ 
தெரிகிறது. எந்தவிதமான பலனையும்‌ அவர்‌ அனுக்ரஹிப்பா 
ரென்று காட்டுவ்தாக, “ஸர்வஸித்திப்ரத கணபதி' என்றே ஒரு 
பெயரிலும்‌ அவருக்கு மூர்த்தியிருக்கிறது! “ஸித்தி விநாயகர்‌, 
“வர ஸித்தி விநாயகர்‌” என்ற பெயரில்‌ அவருக்குப்‌ பல 
கோயில்கள்‌ ஏற்பட்டிருப்பதற்கும்‌ இதுதான்‌ -காரணம்‌.' மற்ற 
ஸ்வாமிகளுக்கு “ஸித்தி' என்று இப்படிப்‌ பெயரோடு சேர்ப்ப 
தாகக்‌ காணோம்‌! 


“இப்படி இவர்‌ இருப்பதால்‌ இவர்‌ ஸகல தேவதைகளுக்கும்‌ 
மூலமான ஏகப்‌ பரம்பொருளே என்று தெளிவாகிறது.” 


- இவ்வாறு “ஏகம்‌ பரம்‌ தேவம்‌' என்று பிள்ளையாரைத்‌ 
தர்க்க சாஸ்த்ர அறிவாளி தெரிந்துகொள்கிறார்‌. 


அப்புறம்‌ தத்‌-ஹேது ந்யாயத்தை இவருடைய வழிபாட்‌ 
டில்‌ 'அப்ளை' பண்ணிப்‌ பார்க்கிறார்‌. . 

. அவர்‌ நினைக்கிறார்‌: 'ஒவ்வொரு பலனைத்‌ தரும்‌ 
ஒவ்வொரு தேவதையும்‌ அரிசி வியாபாரி, பருப்பு வியாபாரி, 
மிளகாய்‌ வியாபாரி மாதிரி. ஆனால்‌ அவர்களில்‌ எவரும்‌ 
பிள்ளையாரின்‌ சிபார்சில்லாமல்‌ சரக்குப்‌ போடமுடியாது. 
அதனால்‌ முதலில்‌ இவரைப்‌ பிடித்துச்‌ சிபார்சு வாங்கிவிட்டே 

i i ஈய்ச்‌ சரக்கு வாங்க வேண்டியதாகிறது. 
ரர எவர்‌ ட்‌ இல்லாமல்‌ தாமே அரிசி, பருப்பு, 
மிளகாய்‌ முதலிய அத்தனையும்‌ விற்கும்‌ பலசரக்குக்‌ 
கடைக்காரராக இருக்கிறார்‌! (“ஸர்வ ஸித்திப்ரதர்‌ அத்‌ 
இதுதானே?) அப்படியானால்‌, இவரொருவரைப்‌ ச த 

க்கு எது வேண்டுமானாலும்‌ வாங்கி விடலாமே! வறு 
க பாரிகளிடம்‌ (தேவதைகளிடம்‌) எதற்காகப்‌ போக 
வேண்டும்‌? 


‘of உபாயத்தால்‌ நேராக ஒரு பலனை அடைய முடியும்‌ 
பது அந்த ராடு மட்டும்‌ கொண்க ப 
பெற்றுவிட வேண்டியதுதானே? அதை விட்டு ட்டு, = ற 
ஏதோ உபாயத்தை எடுத்துக்கொண்டு, அது பலன்‌ தன்‌ 
காக முதலில்‌ சொன்ன உபாயத்தைப்‌ பிடித்து, ee Hed 
டாவது உபாயத்தினால்‌ பலனடைவது என்பது அசட்டுத்த 
மாகச்‌ சுற்றி வளைப்பதுதானே? 


“இதர தேவதா உபாஸனை பலன்‌ தரத்‌ தக்கதாக பட்டப்‌ 
என்ற உத்தேசத்துக்கு (5S SFG) ஹேதுவாக அ ல்லை 
வேண்டியிருக்கும்‌ பிள்ளையார்‌ தாமே a ee இவன்‌ 
(மூலமான 'தத்‌'தை)யும்‌ தரமுடியும்‌" ட னை 
உபாஸிப்பது மாத்ரமே போதுமே! இதர K தல்‌ அன்‌ 
எதற்கு? தத்ஹேதோரேவ தத்ஹேதுத்வே மத்‌ 


ம்‌ இவரைப்‌ பூஜிக்கா : 
Aare Cl செய்ய முடியாது: Chae uae 
'சுக்லாம்பரதரம்‌' குட்டிக்கொண்டுதா 6 வதாராதனம்‌ 
இப்படியிருக்க, அப்புறம்‌ மட்டும்‌ இன்னெரடு அ விடாமல்‌ 
எதற்கு? விக்ன நிவாரண்‌ நல்ல்‌ என்கிற 
i கள்‌ நமக்கு அனுக]; ப 
தட நத ட்ட இவரே எந்தத்‌ தேவதை கண்ல அடத்‌ 
பாது, 2 ரமே செய்வாரென்னும்போது, நாம்‌ விரும்பு p 
மடத்‌ பட்டம்‌ சரி, அதைப்‌ பெற இவரை மாத்ர 
பலன்‌ AN 
வழிபட்டாலே போதும்‌. ats 
3 ne சயித்து இவரே 
j பாயம்‌ தெரிந்தவர்‌ இப்படி நிச்ச y 
s விற்‌ என்று பூஜிப்பதோடு மூர்க்க அல்‌ 
en $ தே தேவம்‌ யம்‌ Sf 
கே வித்து பஜதே VS 
தத்ஹேதோரிதி நீதி Š 

ஆரம்ப பூஜை மட்டும்‌ இவருக்கு, அப்புறம்‌ இன்னொருத்‌ 
தருக்கு விஸ்தாரமான பூஜை என்றில்லாமல்‌, “இவருக்கே முழுப்‌ 
பூஜையும்‌ என்று முடித்துவிடுகிறார்‌! 


WW எல்லாப்‌ பலன்களும்‌ 
தி அளிக்காதவராயினும்‌... 


! 
கொஞ்சம்‌ வேறே தினுஸாகவும்‌ சொல்லலாம்‌. அதாவது, 
வெவ்வேறு பலன்களைத்‌ தருவதற்கு வெவ்வேறு தெய்வங்கள்‌ 
இருப்பது வாஸ்தவந்தான்‌. விக்நேச்வரர்‌ ஸர்வ சக்தரானாலுங்‌ 
கூட எல்லாப்‌ பலன்களையும்‌ தானே அளிப்பது என்று வைத்‌ 
துக்கொள்ளாமல்‌ விக்னத்தைப்‌ போக்குவது என்ற ஒரு பலனை 
மட்டுமே தாம்‌ அளிப்பவராக இருந்து கொண்டு, மற்ற 
, தெய்வங்கள்‌ அததற்கென்று விதித்திருக்கற பலன்களைக்‌ 
கொடுக்கும்படியாக விட்டுவிடுகிறாரென்றும்‌ வைத்துக்‌ 
கொள்ளலாம்‌. 


ஏனென்றால்‌, இவருக்குச்‌ சொன்னது மற்ற தெய்வங்களில்‌ 
சிலருக்கும்‌ பொருந்துவதுதான்‌. அதாவது, அந்தத்‌ தெய்வம்‌ 
ஒவ்வொன்றைக்‌ குறித்த புராணத்திலும்‌, ஆகம தந்த்ரங்களி 
லும்‌ அந்தத்‌ தெய்வத்தையே ஸர்வ சக்தி வாய்ந்த ஏகம்‌, பரம்‌ 
என்று சொல்லியிருக்கிறது. இது ஸத்யந்தான்‌. இருக்கிற ஒரே 
பரமாத்மாதான்‌ இப்படிப்‌ பல தெய்வங்களாகியிருக்கிறது. 
அதுவேதான்‌ நாமெல்லாராகவுங்கூட ஆகியிருக்கிறது. 
ஆனால்‌ நமக்கு ஸர்வசக்தி வாய்ந்த அதுதான்‌ நாம்‌ என்ற 
ஞானம்‌ கொஞ்சங்கூட இல்லாதபடி நம்மை அதுவே மாயை 
யால்‌ மயக்கியிருக்கிறது. ஆனால்‌ அது தெய்வங்களாக இருக்‌ 
கிறபோதோ அவற்றில்‌ ப்ரதான தெய்வங்களுக்குத்‌ தாங்கள்‌ 
பரமாத்ம வஸ்துவே என்ற ஞானம்‌ நன்றாக இருக்கும்‌. 


எல்லாத்‌ தெய்வங்களையும்‌ இப்படிச்‌ சொல்ல முடியாது, 

அவற்றில்‌ பூர்ண பரமாத்ம சக்தியோடு இருப்பவை, அப்படி: 

இல்லாமல்‌ ஒரளவு சக்தி மட்டும்‌ உள்ளவை என்று இரண்டு 
ப 40. 

பிரிவு உண்டு என்று அபிப்ராயமிருக்கிறது. அந்த வித்யாஸங்‌ 
கள்‌ இங்கே வேண்டாம்‌. ஏனென்றால்‌, பரிபூர்ண பிரம்ம சக்தி 
வாய்ந்த 'ரத்ன த்ரயம்‌” என்று அப்பைய தீக்ஷிதர்‌ காரணம்‌ 
காட்டி நிலைநாட்டியுள்ள சிவன்‌, அம்பாள்‌, மஹாவிஷ்ணு 
ஆகியவர்களுக்காக நாம்‌ பூஜை பண்ணினாலுங்கூட ஆரம்பத்‌ 
தில்‌ விக்நேச்வர பூஜை பண்ணத்தானே செய்கிறோம்‌? 


ஆக, பொதுவழக்கு என்னவென்றால்‌ எந்த ஒரு தெய்வத்‌ 
துக்கும்‌ தான்‌ பரமாத்ம வஸ்துவே என்று தெரிந்தாலும்கூட 
அது ஸர்வ சக்தியையும்‌ காட்டாமல்‌, அதாவது ஸகலவிதமான 
பலன்களையும்தானே வழங்காமல்‌, தனக்கென்று குறிப்பாக 
விதிக்கப்பட்டுள்ள பலனை மாத்திரந்தான்‌ தரும்‌. ஏகமான 
பரமாத்மா இந்த மாதிரி பல தெய்வரூபங்களைக்‌ கொண்டதே 
ஒவ்வொன்றும்‌ ஒரு பலன்‌ தரவேண்டும்‌ என்பதற்குத்தானே? 
இந்த நம்முடைய ஸனாதன தர்மத்திலே ஜனங்கள்‌ இப்படி ஒரு 
pantheon (தெய்வங்களின்கூட்டம்‌) வைத்துக்‌ கொண்டு விதவித 
மான அலங்காரம்‌, ஆராதனா பத்ததிகள்‌, நைவேத்யங்கள்‌ 
என்று பண்ண வேண்டுமென்று பரமேச்வரனுடைய 
“ப்ளானி'ல்‌ தானே ஏற்பட்டிருக்கிறது? லோக வியாபாரத்தில்‌ 
Dain தினுஸாகக்‌ கூத்தடிக்கணுமென்று ஈச்வரனுக்கு இருக்‌ 
An ஆசையிலேதான்‌ இப்படிப்‌ பல தேவதா ரூபங்களை 
எடுத்துக்கொண்டு, ஒவ்வொரு பலனுக்கு ஒவ்வொரு தெய்வ 
மென்று அவன்‌ நம்‌ ரிஷிகளுக்குக்‌ காட்டி, அவ்‌ மூலம்‌ 
ஒவ்வொன்றுக்கும்‌, மந்த்ரம்‌, தந்த்ரம்‌ என்று பிரித்து ஆராதனா 
க்ரமங்களைக்‌ கொடுத்திருப்பது. 


இப்படிக்‌ கொடுத்திருப்பதில்‌ விக்ன நிவாரணத்துக்கென்று 
விக்நேச்வரரை வைத்திருக்கிறான்‌. அதாவது அனை 
அப்படியும்‌ ஒரு ரூபம்‌ எடுத்துக்‌ கொண்டிருக்கிறான்‌. ஆகையீ 
னாலே அவர்‌ அவருக்குக்‌ கொடுத்திருக்கிற அந்த போர்ட்‌ 
போலியோ  (இலாகா)ப்படி மாத்திரந்தரன்‌ _ அதிகாரம்‌ 
வஹிப்பார்‌; வித்யை, ஸம்பத்‌, விஜயம்‌ முதலானவற்றை அவர்‌ 
நேரே தாமாகவே தரமாட்டார்‌; அததற்கான தெய்வம்‌ அந்தந்‌ 
தப்‌ பலனைக்‌ கொடுத்துவிட்டுப்‌ போகட்டும்‌ என்றே. விட்டு 
விடுவார்‌ - என்றும்‌ வைத்துக்‌ EE இப்போது 

ராஜாங்கத்தில்‌ ஒரு 'மினிஸ்ட்ரி' அமைக்கிறபோது ஒருத்தர்‌ 
ஃபைனான்ஸ்‌, ஒருத்தர்‌ மராமத்து, ஒருத்தர்‌ போலீஸ்‌ என்றெல்‌ 
லாம்‌ பொறுப்புக்‌ கொடுக்கிறார்கள்‌. எவருக்கும்‌ எந்த இலாகா 
வும்‌ வஹிக்கிற யோக்யதை இருக்கலாம்‌. அல்லது ஜனநாயக 
ஸெட்‌ - அப்பிலே எதிலுமே இல்லாவிட்டாலும்‌, எதுவானா 
லும்‌ தெரிந்த மாதிரி எடுத்துக்கொண்டு ஒரு மாதிரி ஒப்பேற்றி 
விடலாம்‌! எப்படியானாலும்‌ அவருக்கு என்று ஓர்‌ இலாகா 
இருக்கும்போது இன்னொன்றில்‌ ஒரு மந்திரி பிரவேசித்து 
உத்தரவு போட முடியாது. ஒருத்தரே இன்றைக்கு. ஓர்‌ இலாகா 
மந்த்ரியாயிருந்துவிட்டு நாளைக்கு வேறு இலாகாவுக்கு மாற்‌ 
றப்படுகிறார்‌, அல்லது இன்றுவரை இரண்டு இலாகாக்களுக்கு 
மந்த்ரியாயிருந்துவிட்டு நாளைக்கு ஒன்று அவரிடமிருந்து 
எடுபட்டுப்‌ போகிறது என்றால்‌, நாளையிலிருந்து எந்த 
இலாகாவில்‌ மாத்திரந்தான்‌ தனக்குப்‌ பொறுப்போ அதிலே 
தானே அவர்‌ அதிகாரம்‌ வஹிக்க முடியும்‌? “நேற்றைக்கு நான்‌ 
அந்த போர்ட்‌ஃபோலியோ பார்த்தேனே, அதிலே இன்றைக்‌ 
குச்‌ சட்டம்‌ போடுவேன்‌' என்று அவர்‌ பண்ண முடியாதோல்‌ 
லியோ? 


லோக நிர்வாஹம்‌ நடத்துகிற தெய்வ ராஜாங்கத்திலும்‌ 
இப்படியே தேவதைகள்‌ அவாளவாளுக்கு பொறுப்புத்‌ 
தந்துள்ள பலன்களைக்‌ கொடுத்து அனுக்ரஹிப்பதுதான்‌ 
பொது வழக்கு. 


“பொது apse என்று எப்போது சொல்கிறேனோ 
அப்போதே இதற்கு 'அபூர்வ விலக்கு'ம்‌ உண்டு என்பது 
தொக்கி நிற்கும்‌. 


ஒரு: தெய்வம்‌ - அது விக்நேச்வரராகவும்‌ இருக்கலாம்‌, 
வேறு எந்தத்‌ தெய்வமாகவும்‌ இருக்கலாம்‌ - ஏதோ ஒரு 
தெய்வம்‌, தனக்குள்ளேயும்‌ ஸர்வசக்தரான பரமாத்மாவே 
இருக்கிறாரென்ற உசந்த ஸ்வானுபூதியிலிருந்து கொண்டு 
அனுக்ரஹிக்கிறபோது, குறிப்பாக ஒருவித பலனைத்தான்‌ 
என்றில்லாமல்‌, பரமாத்மா போலவே ஸகலவிதமான பலன்‌ 
களையும்‌ கொடுத்துவிடுவதுண்டு. 'நீதான்‌ என்‌ ஒரே தெய்வம்‌. 
உன்னையன்றி ஒருவரிடமும்‌ போகமாட்டேன்‌' என்று ஒரு 
பக்தர்‌ ஒரு தெய்வத்தையே இஷ்டமூர்த்தியாகக்‌ கொண்டு 

சரணாகதி பண்ணிவிடும்போது, அந்தத்‌ தெய்வமும்‌ பரமாத்ம 
பாவத்தில்‌ உள்ளூறத்‌ தன்‌ வரைக்கும்‌ இருப்பதோடு மட்டுமில்‌ 
லாமல்‌, கார்யத்திலும்‌ பரமாத்மாவாகவே ஸகல பலன்களை 
யும்‌ அனுக்ரஹிக்கும்‌. அது பரமாத்ம ஸ்வானுபூதி பெறாத 
குட்டி தேவதையாக, அல்லது மானுஷமான ஸாதாரண மாதா, 
பிதா, குரு, பதி - இப்படி ஒருவராக இருந்தால்கூட, இவர்‌ 
களிடம்‌ ஒருத்தர்‌ ஹ்ருதயத்தை அர்ப்பணம்‌ செய்து சரணாகதி 
பண்ணிவிட்டால்‌, ஸாக்ஷாத்‌ பரமாத்மாவே அந்தச்‌ சரணாகத 
னின்‌ பத்தியை மெச்சி அந்தக்‌ குட்டி தேவதை அல்லது 
மனுஷ்யர்‌, மூலம்‌ ஸகல பலன்களையும்‌ அனுக்ரஹித்துவிடுவார்‌. 
ஆனால்‌ இப்படிப்பட்ட சரணாகதி, இஷ்டதெய்வம்‌ என்று 
ஒன்றிடமே பற்று என்பதெல்லாம்‌ அபூர்வமாகவே இருக்கப்‌ 
பட்டவை. 


பல தெய்வங்கள்‌ 
ஏன்‌? 


ஜன ஸமூஹத்துக்குப்‌ பொதுவாக அனுபவங்களை. நானா 
விதமான GA பேதங்களில்‌ நுகர்வதுதான்‌ “இயற்கை குணம்‌. 
அஹாரம்‌ பல சுவைகளில்‌ இருக்கணும்‌. ஒன்றே இருந்தால்‌ 
இகட்டிப்‌ போகிறது. கதை, நாடகம்‌ என்றாலும்‌ பல ரஸங்கள்‌ 
இருக்கணும்‌. பாட்டு என்றால்‌ பல கிவ்‌ தாளங்களில்‌ 
இருக்கணும்‌; விறுவிறுப்பாகவும்‌ வேணும்‌, விளம்பமாகவும்‌ 
வேணும்‌. உபாஸனை என்று வரும்போதும்‌ இப்படி நானா 
தினுஸாக உள்ள வைசித்ரியம்‌ (விசித்ரத்தன்மை) வேண்டும்‌. 
முடிவிலே ஸமாதி யோகம்‌, வேறே கலப்பேயில்லாமல்‌ ஒரே 
ஓர்‌ உணர்வாக, “ஏகப்‌ பேருணர்வாக என்பார்கள்‌, அப்படி 
மன்ஸில்‌, ஆட்டமே இல்லாமல்‌ ஆகவேண்டுமென்றாலும்‌, 
அது எங்கேயோ எப்போதோ CSOT லபிக்கிற 
ஸ்திதி. அந்த ஸ்திதிக்குப்‌ போவதற்கே, அலை பாய்கிற இந்த 
மனஸை வைத்துக்கொண்டுதான்‌ உபாஸனையை ஆரம்பிக்கும்‌ 
போது அலை அலையாகப்‌ பாய்ந்தாலும்‌, பாய்கிறதெல்லாம்‌ 

நம்மை ஸம்ஸாரத்தில்‌ முழுக்கடிக்கிற அலைகளாக இல்லாமல்‌, 
ஏதோ ஒரு தினுஸில்‌, ஏதோ ஓர்‌ அளவில்‌ ஈச்வர ஸ்மரணத்தில்‌ 
நனைப்பதாக இருக்கட்டும்‌ என்றுதான்‌ வைசித்ரிய ருசி 
கொண்ட மனஸாக்குப்‌ பிடித்த மாதிரியே ஏக பரமேச்வரன்‌ 
பல Daw ரூபங்கள்‌ எடுத்துக்கொண்டு பல விதமான பலன்‌ 
தருவது; பூஜா பத்ததியையும்‌ பல விதமாகக்‌ கொடுத்து, 
ஒன்றுக்கு வெல்லச்‌ சீடை, ஒன்றுக்குக்‌ கொழுக்கட்டை என்று 
வைத்திருப்பது எல்லாம்‌. இதுதான்‌ பெரும்பாலான ஜனங்‌ 
களுக்கு. அதாவது 'வழக்கு' . என்பது. 


ஈச்வரனின்‌ விளையாட்டில்‌ இதற்கு 'விலக்கு'ம்‌ கொஞ்சம்‌ 
கொஞ்சம்‌ உண்டு. சிலபேருக்கு இஷ்ட தெய்வம்‌ என்று ஒன்று, 
அதனிடமே அத்யந்தமான பக்தி என்று ஏற்படுகிறது. விதவித 
மாக தெய்வ பேதங்களைப்‌ பூஜிக்க வேண்டுமென்று தோன்றா 
மல்‌ இவர்களுக்கு இஷ்ட தெய்வத்திடமே முழு பக்தியுமாக 
இருக்றெது. இன்னொன்றைப்‌ பூஜிப்பதில்லை என்ற அனன்ய 
பக்தியோடு, ஏகாந்த பக்தியோடு ஒன்றை மட்டுமே பிடித்துக்‌ 
கொண்டு ஆராதிக்கிறார்கள்‌. இவர்கள்‌ ஏகமான பரமாத்ம 
சைதன்யத்தின்‌ பரிபூர்ண விலாஸமாகவும்‌ தங்கள்‌ இஷ்ட 
தெய்வமே இருக்கிறது, அதுவே முழுமுதற்கடவுள்‌ என்று 
கொண்டு எல்லாவிதமான பலன்களையும்‌ அதனிடமே கோரு 
கிறார்கள்‌. அதை ஏதோ ஓரு குறிப்பிட்ட பலன்‌ தருவதாக 
மட்டும்‌ நிறுத்திவிடுவதில்லை. இப்படி. முருக பக்தர்கள்‌, தேவி 
பக்தர்கள்‌, விஷ்ணு பக்தர்கள்‌, அந்த விஷ்ணுவிலும்‌ ஏதோ ஓர்‌ 
அவதாரமான ராமனை மட்டும்தான்‌ பக்தி பண்ணுபவர்கள்‌, 
க்ருஷ்ணனை மட்டும்தான்‌ பக்தி பண்ணுகிறவர்கள்‌ என்று ஒரே 
மூர்த்தியை பிடித்துக்‌ கொண்டிருப்பவர்களும்‌ இருக்கிறார்கள்‌. 
பூர்ண ப்ரஹ்ம சக்தியான பரமாத்மாவும்‌ அந்த ஒரு மூர்த்தியின்‌ 
மூலமே இந்த பக்தர்களுக்கு... ஸகல விதமான பலன்களையும்‌ 
அனுக்ரஹிக்கிறது. 


ஆனால்‌ இப்படி சிவோபாஸனைதான்‌, அம்பாள்‌ 

உபாஸனைதான்‌, ராமனோ க்ருஷ்ணனோ எவரோ ஓருத்தருக்‌ 

குத்தான்‌ மனஸைப்‌ பூர்ணமாகக்‌ கொடுத்து பக்தி பண்ணுவது 

என்று இருக்கிறவர்கள்கூடப்‌ பிள்ளையாரை மட்டும்‌ தள்ளிவிட 

முடிவதில்லை. “சுக்லாம்பரதரம்‌” குட்டிக்‌ கொள்ளாமல்‌ அவர்‌ 

களும்‌ இஷ்டதெய்வ உபாஸனை பண்ண முடிவதில்லை. இஷ்ட 

தெய்வத்தைத்‌ தவிர ஏனைய தெய்வங்களில்‌ எதுவும்‌ வேண்டா 
மென்று மற்ற தெய்வங்களை விட்டு விட்டாலும்‌ பிள்ளை 
யாரை மாத்திரம்‌ அப்படி விடமுடிவதில்லை. 


இப்படிப்பட்ட அனன்ய பக்திக்காரர்கள்‌ குறைச்சல்தான்‌. 
பொதுவாகப்‌ பல்வேறு தெய்வங்களையும்‌ அது அது தருகிற 


பலன்களுக்காக வழிபடுவதாகத்தான்‌ காணப்படுகிறது. ஒரு 
கோயிலுக்குப்‌ போனால்‌ எத்தனை ஸன்னிதி? ஓவ்வொரு 
ஸன்னிதிக்கும்தான்‌ போய்‌ தர்சனம்‌ பண்ணி வணங்குகிறோம்‌. 
இவன்‌ கோயிலில்‌ உள்ள ஸன்னிதிகள்‌ பெருமாள்‌ கோயிலில்‌ 
இருக்காது; அதே மாதிரி அங்கேயிருக்கிற ஸன்னிதிகள்‌ இங்கே 
இருக்காது. நாம்‌ என்ன பண்ணுகிறோமென்றால்‌ ஈச்வரன்‌ 
கோயிலுக்குப்போய்‌ தரிசனம்‌ பண்ணினபிறகு பெருமாள்‌ 
கோயிலுக்கும்‌ போகிறோம்‌. காஞ்சீபுரம்‌ மாதிரிப்‌ பல 
தெய்வங்களில்‌ ஒவ்வொன்றையும்‌ மூல மூர்த்தியாக வைத்துப்‌ 
பல ஆலயங்கள்‌ உள்ள ஊர்களில்‌ நாம்‌ காமாக்ஷி, ஏகாம்ரேச்‌ 
வரர்‌, வரதராஜா ஆகிய ஒவ்வொருவருடைய கோயில்களுக்‌ 
கும்‌, இன்னும்‌ ஸுப்ரஹ்மண்ய ஸ்வாமிக்கான குமரக்‌ கோட்‌ 
டம்‌ - சித்ரகுப்தனுக்குக்‌ கோயிலிருக்கிறதா? ஸரி, அதற்கும்‌ 
போய்‌ - இப்படி எல்லாத்‌ தெய்வங்களையும்தான்‌ தர்சிக்கி 
றோம்‌. எந்தக்‌ கோயிலுக்குப்‌ போனாலும்‌ அங்கே இந்த 
விக்நேச்வரர்‌ மட்டும்‌ இல்லாமலிருக்கமாட்டார்‌ பெருமாள்‌ 
கோயிலானாலும்‌ விஷ்வக்ஸேனர்‌ என்ற பெயரில்‌ நாமத்தைப்‌ 
போட்டுக்கொண்டு வந்து நிற்பார்‌! நம்முடைய நமஸ்காரத்தை 
வாங்கிக்கொண்டு விடுவார்‌! 


சொல்ல வந்தது, விக்நேச்வரரை ஸகல பலதாதாவாக 
“ஏகம்‌ பரம்‌ தேவம்‌” என்று கொள்ளாமல்‌, தனித்தனிப்‌ பலன்‌ 
களைக்‌ கொடுக்க ஏற்பட்ட பல தெய்வங்களில்‌ ஒருத்தர்தான்‌ 
இவரும்‌ என்று வைத்து, அவரை அவருக்கென்று குறிப்பாக 
ஏற்பட்ட விக்ன நிவாரணத்தோடேயே நிறுத்திவிட்டால்‌” 
“தத்ஹேது ந்யாயம்‌' என்னவாகும்‌ என்ற விசாரணைதான்‌. 
இப்போதுங்கூட ஒரு விதத்தில்‌ அந்த நீயாயம்‌ அவருக்கு 
“அப்ளை' ஆகத்தான்‌ செய்யும்‌. இது விக்நேச்வரர்‌ ஒருவருக்கே 
உரிய விசேஷமான பெருமை. அதாவது எல்லாப்‌ பலன்களை 
யும்‌ இவரே நேராக அளிக்காதபோதுகூட இவரைக்‌ காரணமா 
கக்‌ கொண்டே எந்தப்‌ பலனையும்‌ அடைந்துவிடலாம்‌. 

இன்னொரு ஸ்வாமியைப்‌ பூஜிக்கவேண்டுமென்பதில்லை. 
அதெப்படி? 


இவர்‌ தருகிற பலன்‌ என்ன? விக்ன நிவாரணம்‌. இடையூற்‌ 
றின்‌ நீக்கம்‌. இவருடைய அருள்‌ இல்லாவிட்டால்‌ நாம்‌ எந்தத்‌ 
தெய்வத்துக்குச்‌ செய்ற பூஜையும்‌ இடையூறில்லாமல்‌ நடக்க 
முடியாது. இதைவிட முக்யமாகச்‌ சொல்ல வேண்டியது, 
இவருடைய அருள்‌ இல்லாவிட்டால்‌ எந்தத்‌ தெய்வமும்‌ அது 
விரும்புகிறபடி. நமக்குப்‌ பலன்‌ தரவும்‌ முடியாது. அந்தத்‌ 
தெய்வங்களின்‌ அனுக்ரஹ கார்யத்துக்கே இடையூறு ஏற்பட 
லாம்‌. அதைப்‌ போக்க விக்நேச்வரரால்தான்‌ முடியும்‌. 


லோகத்துக்கெல்லாம்‌ அனுக்ரஹம்‌ பண்ணவேண்டுமென்று 
ஈச்வரன்‌ த்ரிபுர ஸம்ஹாரம்‌ செய்யப்‌ புறப்படுகிறார்‌. ஆனால்‌ 
. அவர்‌ காரியத்துக்கே விக்னம்‌ உண்டாகிறது. ரதத்தின்‌ அச்சு 
முறிறெது. அப்புறம்‌ அவர்‌ பிள்ளையானாலும்‌ விக்நேச்வர 
ரைத்‌ தாம்‌ வழிபடாவிட்டால்‌, தாம்‌ . உத்தேசத்த லோக 
அனுக்ரஹ கார்யம்கூட நடக்காது என்று புரிந்துகொண்டு 
இவரைப்‌ பூஜிக்கிறார்‌. இவர்‌ ப்ரீதி அடைந்து இடையூறுகளை 
நீக்குகிறார்‌. அப்புறந்தான்‌ தகப்பனார்க்காரரால்‌ த்ரிபுர 
ஸம்ஹாரம்‌ செய்ய முடிகிறது. இப்படி ஒவ்வொரு தெய்வமும்‌ 
இவரை வழிபட்டு விக்ன நிவாரணம்‌ பெற்றே தங்களுடைய 
கார்யத்தைச்‌ செய்ய முடிந்திருக்கிறது என்று கதைகள்‌ இருக்‌ 
கின்றன. 


அதனால்தான்‌ இவரொருத்தரை மாத்திரம்‌ எந்த தெய்வத்‌ 
தின்‌ பூஜையிலும்‌ முதலில்‌ வணங்கியே ஆகவேண்டியிருக்கிறது. 
“விக்ன நிவாரணம்‌” என்பதாக இவருக்குப்‌ பிரத்யேகமாக 
ஏற்பட்டுள்ள போர்ட்‌ஃபோலியோவின்‌ விசேஷச்‌ சிறப்பு இது! 
மற்ற ஸ்வாமிகள்‌ நமக்கு வேண்டிய பலனைத்‌ தருவதற்கு 
இஷ்டப்பட்டாலும்‌, அந்த இஷ்டம்‌ நிர்விக்னமாகக்‌ கார்ய 
ரூபத்தில்‌ முடிவதற்கு அவையும்‌ இவரைத்தான்‌ 'டிபென்ட்‌' 
பண்ண வேண்டியிருக்கிறது!! 


ஆரோக்யத்துக்காக ஸூர்யனைப்‌ பூஜிக்கிறோம்‌, படிப்‌ 


புக்கு ஸரஸ்வதியை, பணத்துக்கு லக்ஷ்மியை என்று இப்படி 
- ஓவ்வொரு பலனுக்காக ஒரு மூர்த்தியைப்‌ பூஜை பண்ணுகிறோ 

மென்று வைத்துக்கொள்ளுங்கள்‌. இந்த மூர்த்திகளில்‌ ஒன்றுக்கு 
மற்றதன்‌ தயவு வேண்டாம்‌. ஸூர்யனுக்கு லக்ஷ்மி, ஸரஸ்வதிக 
ளின்‌ தயவு வேண்டியதில்லை. அவர்களுக்கும்‌ அதே மாதிரி 
தான்‌. அவரவர்‌ தாங்கள்‌ தரவேண்டிய பலனைத்‌ தந்துவிட்டுப்‌ 
போவார்கள்‌. 


ஆனால்‌ அப்படித்‌ தரமுடியாமல்‌ விக்னம்‌ ஏற்பட்டுவிட்‌ 
டால்‌? ஸூர்ய பகவானுக்குத்‌ தன்‌ ஆரோக்ய அனுக்ரஹ 
கார்யத்தைச்‌ செய்ய ஸரஸ்வதி தரும்‌ படிப்போ, லக்ஷ்மி தரும்‌ 
பணமோ வேண்டியதில்லைதான்‌. ஆனால்‌ அந்தக்‌ கார்யத்‌ 
துக்கே இடையூறு ஏற்பட்டால்‌ பரவாயில்லை என்று அவர்‌ 
இருக்க முடியுமா? 


எந்தத்‌ தெய்வமானாலும்‌ தாங்கள்‌ கொடுக்க விரும்பும்‌ 
பலனுக்கு விக்னம்‌ வந்தால்‌ வந்துவிட்டுப்‌ போகட்டுமென்று 
இருக்க முடியாதல்லவா? அதனால்தான்‌ விக்ன நிவாரண 
போர்ட்ஃபோலியோக்காரரான கணபதியின்‌ தயவு மாத்திரம்‌ 
எல்லாத்‌ தெய்வங்களுக்கும்‌ வேண்டியிருக்கிறது! இவர்‌ தயவில்‌ 
லாமல்‌ அவர்கள்‌ தங்கள்‌ அனுக்ரஹ கார்யத்தைப்‌ பண்ண 
முடியாது! 


லெளகெ பலனாக இல்லாமல்‌ ஞானம்‌ வேண்டும்‌, நிஜமான 
பக்தி வேண்டும்‌ என்றெல்லாம்‌ ஈச்வரனை, அம்பாளை, 
விஷ்ணுவைப்‌ பூஜை பண்ணும்போதுகூட அதற்கும்‌ நம்‌ பக்ஷத்‌ 
திலோ, நமக்கு அனுக்ரஹிக்கவேண்டிய உபாஸ்யமூர்த்தியின்‌ 
பக்ஷத்திலோ விக்னம்‌ ஏற்படாமலிருப்பதற்குக்‌ கணபதியின்‌ 
தயவு வேண்டித்தானிருக்கறது! 


ஆனபடியால்‌ அவரை ஸகல பலதாதாவாக வைக்காமல்‌, 
நாம்‌ பலனுக்காக வேறொரு மூர்த்தியைப்‌ பூஜித்தாலுங்கூட 
முதலில்‌ இவர்‌ தயவை நாடி ஆரம்ப பூஜை இவருக்குச்‌ செய்து 
தானாக வேண்டியிருக்கிறது. i 


இங்கேதான்‌ தத்‌-ஹேது நியாயமறிந்தவன்‌ ஆலோசனை 

பண்ணிப்‌ பார்க்கிறான்‌: “சரி, விக்நேச்வரர்‌ தாமே எல்லாவிதப்‌ 

பலன்களையும்‌ தராமல்‌ விக்ன நிவ்ருத்தி செய்பவராக 

மட்டுமே இருந்தாலும்‌ இருந்துவிட்டுப்‌ போகட்டும்‌. இப்படி 

மட்டும்‌ இவர்‌ இருக்கும்போதுகூட எந்தத்‌ தெய்வமானாலும்‌ 

இவரைப்‌ பூஜித்து இவருடைய தயவைப்‌ பெற்றுத்தான்‌ 
நம்முடைய கார்யத்தை நடத்திக்‌ கொடுக்க வேண்டியிருக்கிறது. 
விக்னம்‌ ஏற்படாமலிருப்பதற்காக எந்தத்‌ தெய்வமானாலும்‌ 
இவரிடம்‌ வந்து நிற்கவேண்டித்தான்‌ இருக்கிறது. அதாவது 
அந்தத்‌ தெய்வங்கள்‌ நம்‌ கார்யத்தை இடையூறு இல்லம்‌ 
நடத்தித்‌ தருவதற்குக்‌ காரணமாக, அதாவது ஹேதுவாக, 
இருப்பவர்‌ இவர்தான்‌. இப்படி மற்ற தெய்வங்களுக்குமேல்‌ 
இவருக்கு ஒரு “பவர்‌' இருப்பதால்‌ அந்த தெய்வங்களைத்‌ தம்‌ 
சொல்லுக்குக்‌ கட்டுப்பட்டு நடக்குமாறு செய்ய இவருக்கு சக்தி 
இருக்கும்‌. அதனால்‌, எந்தப்‌ பலனைத்‌ தருகிற எந்தத்‌ தேவதை 
யானாலும்‌ அதனிடம்‌ அவர்‌ 'இன்ன பக்தனுக்கு இன்ன 
அருளைப்‌ பண்ணுங்கள்‌” என்று சிபார்சு பண்ணினால்‌, அந்தத்‌ 
தேவதை அந்த சிபார்சை உத்தரவு போலவே எடுத்துக்‌ 
கொண்டு அதன்படிப்‌ பண்ணிவிடும்‌. அந்தத்‌ தேவதையின்‌ 
போர்ட்‌ஃபோலியோவை இவர்‌ தாமே எடுத்துக்கொண்டு 
அது தரும்‌ பலனைத்‌ தரவேண்டுமென்றில்லை. பரமேச்வர 
னின்‌ ராஜாங்கத்தில்‌ யாருக்கு எந்த இலாகாவோ அது 
அப்படியே இருக்கலாம்‌. ஆனால்‌ எந்தத்‌ தெய்வமானாலும்‌ 
அதனிடம்‌ இவர்‌ 'இன்னாருக்கு நீ அருள்‌ பண்ணு' என்று 
சொல்லிவிட்டால்‌ அது பண்ணிவிடும்‌. இல்லாவிட்டால்‌ 
ஏதாவது காரியத்தில்‌ அந்தத்‌ தெய்வம்‌ ஈடுபடும்போது 
விக்னம்‌ ஏற்பட்டுக்‌ கஷ்டப்படும்படி ஆகிவிடும்‌. 

“இதனால்‌ என்ன ஏற்படுகிறதென்றால்‌, நமக்கு எந்தத்‌ 
தெய்வத்தின்‌ மூலம்‌ எந்தப்‌ பலன்‌ கிட்டவேண்டுமானாலும்‌ 
ஸரி, விக்நேச்வரரொருத்தரைப்‌ பூஜை பண்ணிவிட்டாலே 
போதும்‌, அவர்‌ தம்முடைய இன்‌ஃப்ளுயென்ஸைக்‌ கொண்டு 
எந்தத்‌ தெய்வமானாலும்‌ அதனிடம்‌ சொல்லி நமக்கு வேண்டிய 
அருளைப்‌ பண்ணும்படிச்‌ செய்துவிடுவார்‌! 


ப 


அடுத்த புத்தகத்தில்‌... 


கட்டுரைகள்‌ தொடர்வதுடன்‌ குரு என்கிற தலைப்பின்‌ 
கீழும்‌ கட்டுரைகள்‌ இடம்பெறுகின்றன. 

